

ह्यणो यज्ञोपवीत्यधीते यजत एव तत्^(२) ^(२)तस्मा-
द्यज्ञोपवीत्येवाधीयीत याजयेद्यजेत वा यज्ञस्य प्रसृत्या^(२)
^(४)अजिनं वासो वा दक्षिणत उपवीत*^(४) ^(५)दक्षिणं

‘अप्रसृतः’, इत्युच्यते । ‘किञ्च’, ‘ब्राह्मणः’, यज्ञोपवीतयुक्तः
मन् ‘यत्’ किमपि, ‘अधीते’, तत् सर्वं यागानुष्ठानसमं भवति ॥

तदेवं यज्ञोपवीतं प्रशंस्याध्ययनोपयोगं वदन् यज्ञाना-
मङ्गत्वेन विधत्ते । ^(२)“तस्माद्यज्ञोपवीत्येवाधीयीत • प्रसृत्यै”^(२)
इति । ‘प्रसृतिः’ प्रकृष्टगुणयुक्तत्वं ॥

यज्ञोपवीतसाधनं द्रव्यं विधत्ते । ^(४)“अजिनं • उपवीत”
^(४) इति । कृष्णाजिनवस्त्रयोरन्यतरद्रव्यं दक्षिणभागे लम्बमानं
कृत्वाधीयीतेत्यर्थः । एवमध्ययनादावनेनैव वाक्येन विहितस्यापि
यज्ञोपवीतस्य दर्शपूर्णमासप्रकरणे निवीतं मनुष्याणामित्यत्र
पुनर्विधानं तदतिक्रमे तत्रत्यविशेषप्रायश्चित्तार्थं ॥

यज्ञोपवीतप्रसङ्गात् त्रयाणामपि लक्षणं दर्शयति । ^(५)“द-
क्षिणं बाहुमुद्धरते • संवीतं मानुषं”^(५) इति । ‘दक्षिणं बाहुं’,
ऊर्ध्वं धृत्वा § सव्ये बाहौ लम्बमाने सति यदेष्टुं तत् ‘यज्ञोप-
वीतं’ । ‘एतदेव विपरीतं’ सव्यबाहोरूर्ध्वं धारणं दक्षिण-
बाहोरलम्बमानञ्चेद्भवति तदा वेष्टुं ‘प्राचीनावीतं’, इत्युच्यते ।

* उपवीय इति तै० पाठः । † अध्ययनयजनयज्ञानामिति तै० पाठः ।

‡ मनुष्याणामिति तै० पाठः । § कृत्वा इति तै० पाठः ।

बाहुमुद्धरते वधते* सव्यमिति यज्ञोपवीतमेतदेव वि-
परीतं प्राचीनावीतं संवीतं मानुषं^(५) ॥ १ ॥

अथ द्वितीयोऽनुवाकः ।

(१) रक्षांसि हवा पुरोऽनुवाके तपोग्रमतिष्ठन्त तान्
प्रजापतिर्वरेणोपामन्त्रयत् तानि वरमवृणीतादित्यो

बाह्वोरुभयोरप्यधोलम्बमानयोरंसद्वयममं 'संवीतं', तदेतत्
'मानुषं' मनुष्याणामृषीणाञ्च यज्ञोपवीतं, देवानां यथा
'प्राचीनावीतं', पिहृणां तद्वत् ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके† प्रथमोऽनुवाकः ॥ १ ॥

अथ द्वितीयोऽनुवाकः ।

प्रथमे यज्ञोपवीतविधानमुक्तं‡ । द्वितीये सन्ध्योपासनविधा-
न§ मुच्यते । तत्प्रशंसार्थमादावाख्यायिका॥माह । (१) "रक्षांसि
हवा पुरोऽनुवाके • नाम्भसा शाम्यन्ति"(१)इति । 'हवा'शब्दः
प्रसिद्ध्यर्थः, 'पुरोऽनुवाकः' पूर्वकालः, पुरः, इत्येव पूर्वैरनूच्यते॥

* वधते इति तै० पाठः । † द्वितीयकारके इति तै० पाठः ।

‡ यज्ञोपवीतविधानमुक्ता इति तै० पाठः ।

§ सन्ध्योपासनविधिरिति तै० पाठः ।

॥ आदावुपाख्यानमिति तै० पाठः । ॥ सर्वैरनूच्यते इति तै० पाठः ।

ने॒ यो॒द्धा इति॒ तान् प्र॒जाप॑तिरब्रवीद्यो॒धय॑ध्वमिति
तस्मा॒दुत्ति॑ष्ठन्तः॒ ह॒वा तानि॒ रक्षाः॑स्यादित्यं यो॒धय॑न्ति
याव॑दस्त॒मन्व॑गात्तानि॒ ह॒वा ए॒तानि॒ रक्षाः॑सि गायत्रि-
या* भिमन्विते॒नाम्भ॑सा शाम्यन्ति^(१) ^(२)तदु॑ ह॒वा ए॒ते

न त्विदानीमिति वा पश्चादिति वोच्यते, एतादृशे पूर्वकाले
रक्षांसि खलु 'उग्रं' श्रेष्ठं तीव्रं, 'तपः', 'अतिष्ठन्त' कृतवन्तः,
तेन तपसा तुष्टः 'प्रजापतिः', 'तान्' रक्षोविशेषान्, 'वरेण',
'उपामन्त्रयत' उपच्छन्दितवान्,† वरं वृणोध्वमित्युक्त्वा तान्
परितोष्य तपसा निवारितवान्। 'तानि' रक्षांसि, 'आदित्यः',
'नः' अस्माकं, 'योद्धा', भवतु 'इति' एवं, 'वरं' अवृणीत। 'प्रजा-
पतिः', 'तान्', आदित्येन सह युद्धं कुरुतेत्यनुज्ञां दत्तवान्।
'तस्मात्' कारणात्, 'तानि' रक्षांसि, 'उत्तिष्ठन्तं हवा' उद्य-
न्तमेव, 'आदित्यं', 'योधयन्ति' युद्धे प्रवर्त्तयन्ति। 'यावत्', अयं
आदित्यः 'अस्तमन्वगात्' अस्तं प्राप्नोति। उदयमारभ्य ताव-
दादित्येन सह युद्धं कुर्वन्ति तदा च युद्धे प्रवृत्तानि 'तानि'
रक्षांसि, तत् सवितुर्वरेण्यमित्यनया 'गायत्र्या', अभिमन्वितं
यज्जलन्तेनैव 'शाम्यन्ति', न त्वन्येन केनापि ॥

इत्यनेना†ख्यानेन जलं प्रशंस्यार्थमभिधत्ते । ^(१)“तदु हवा ०

* गायत्र्या इति तै० पाठः । † उपदेशितवानिति तै० पाठः ।

‡ इत्यमाख्यानेन इति तै० पाठः ।

ब्रह्मवादिनः पूर्वाभिमुखाः सन्ध्यायां गायत्रिया*भिम-
 न्विता आप ऊर्ध्वं विक्षिपन्ति ता एता आपो वज्रीभू-
 त्वा तानि रक्षांसि मन्देहारुणे द्वीपे प्रक्षिपन्ति^(१)
^(१)यत्प्रदक्षिणं प्रक्रमन्ति तेन पाप्मानमवधून्वन्ति^(२)
^(४)उद्यन्तमस्तं यन्तमादित्यमभिध्यायन् कुर्वन् ब्राह्म-

प्रक्षिपन्ति”^(१) इति । यस्मादनेन जलेन रक्षसां शान्तिः, ‘तदु ह वै’ तस्मादेव कारणात्, ‘एते’ लोके दृश्यमानाः, ‘ब्रह्मवादिनः’ वेदस्य वक्तारः, ‘सन्ध्यायां’ प्रातःसन्ध्याकाले, ‘पूर्वाभिमुखाः’, सन्तः गायत्र्याभिमन्वितं जलं ‘ऊर्ध्वं’, ‘विक्षिपन्ति’, प्रक्षिपेयुरित्यर्थः । ‘ताः’ च विक्षिप्ताः†, ‘आपः’, गायत्रीसामर्थ्यादज्ररूपं प्राप्य ‘तानि’ आदित्ययुद्धार्थमागतानि, ‘रक्षांसि’, मन्देहनामकानां रक्षसां स्वभूते कस्मिंश्चिदरुणनाम्नि द्वीपे‡ ‘प्रक्षिपन्ति’ ॥

अथ प्रदक्षिणावृत्तिं विधत्ते । ^(२)“यत् प्रदक्षिणं ० पाप्मानमवधून्वन्ति”^(२) इति । ‘प्रदक्षिणं’ प्रारम्भमावर्त्तनं, प्रक्रमेयुः§ । तेन च पापक्षयो भवति ॥

अथ ध्यानं विधत्ते । ^(४)“उद्यन्तमस्तं यन्तं ० आदित्यो ब्रह्मेति”^(४) इति । अयं परिदृश्यमानः ‘आदित्यः’, ‘ब्रह्मेति’, शास्त्रतः ‘विद्वान्’, पुमान् ‘उद्यन्तं अस्तं यन्तं’, वा ‘आदित्यं’,

* गायत्र्या इति तै० पाठः । † विक्षिप्ताः इति तै० नास्ति ।

‡ अरुणे अग्निद्वीपे इति तै० ।

§ कुर्युः इति तै० अधिकः पाठः D पुस्तके तु ।

णो विद्वान् सकलं भद्रमश्नुते स वादित्यो ब्रह्मेति^(५)

(५) ब्रह्मैव सन् ब्रह्माप्येति य एवं वेद^(५) ॥ २ ॥

अथ तृतीयोऽनुवाकः ।

(१) यद्देवा देवहेलनं देवासश्चक्रमा वयं । आदि-

तथा 'ध्यायन्', प्रदक्षिणञ्च 'कुर्वन्', वर्त्तते स पुमान् 'सकलं', 'भद्रं' 'अश्नुते' अयः प्राप्नोति ॥

वेदनं प्रशंसति । (५) "ब्रह्मैव सन् ० य एवं वेद" (५) इति । 'यः' पुमान्, आदित्यो ब्रह्मेति 'वेद', स पुमान् पूर्वमजाना-
नोऽपि स्वयं वस्तुतः 'ब्रह्मैव सन्', प्राप्ताद्देदनादज्ञानापगमे
सति स्वानुभवेनापि 'ब्रह्म', आप्नोति ॥

इति सायनाचार्यविरचिते* माधवीये वेदार्थप्रकाशे यजु-
रारण्यके द्वितीयप्रपाठके द्वितीयोऽनुवाकः ॥ २ ॥

अथ तृतीयोऽनुवाकः ।

द्वितीये सन्ध्यावन्दनमुक्तं । तृतीयादिषु चतुर्थानुवाकेषु
पापक्षयार्थं कुष्माण्डहोमाङ्गभूता मन्त्रा उच्यन्ते । तत्र तृतीया-
नुवाकगतासु चतुः प्रथमामाह । (१) "यद्देवा देव ० मामित" (१)

त्यास्तस्मान् मा मुञ्चतर्तस्यर्तेन मामित^(१) । ^(१)देवा जी-
वनका॒म्या यद्वा॒चान्त॑तमू॒दिम॑ । तस्मान् इ॒ह मुञ्च॑त
विश्वे॑ दे॒वाः स॒जोष॑सः^(२) । ^(२)ऋ॒तेन॑ द्या॒वापृथि॑-
वी ऋ॒तेन॑ त्व॒ सर॑स्वती । कृतान्नः पा॒द्मेन॑सो यत्

इति । 'देवा सः' देवनशीलाः, 'आदित्याः' अदितेः पुत्राः, हे
'देवाः', 'देवहेडनं' देवानां क्रोधकारणं, 'यत्' कर्म, 'वय-
ञ्चकम' । 'तस्मात्' अपराधात्, यूयं 'मुञ्चतं', अपि च 'ऋतस्य'
यज्ञस्य, सम्बन्धिना 'ऋतेन' सत्येन होमेन, 'मां', यूयं* 'इत'
प्राप्तुत ॥

अथ द्वितीयामाह । ^(१)"देवा जीवनकाम्याः ० सजोषसः"^(१)
इति । हे 'देवाः', वयं 'जीवनकाम्याः' जीवनमात्मन इच्छन्तः,
'यदनृतं वाचा ऊदिम' राजसेवादौ तत्प्रियार्थं† अनृतमुक्त-
वन्तः, 'सजोषसः' परस्परमस्माभिश्च समानप्रोतियुक्ताः, हे
'विश्वे देवाः', 'इह' अस्मिन् कर्मणि, अनुष्ठिते सति, अस्मात्
पापात् 'नः' अस्मान्, 'मुञ्चत' ॥

अथ तृतीयामाह । ^(२)"ऋतेन द्यावापृथिवी ० अनृतमू-
दिम"^(२) इति । हे 'द्यावापृथिवी', 'ऋतेन' सत्यवचनेन, 'यत्'
पापं, प्राप्तं तथा हे 'सरस्वति', अनेन 'यत्' पापं, प्राप्तं 'त्वं

* यूयमपि तै० पाठः । † तत्प्रियार्थं इति तै० पाठः ।

किञ्चानृतमूदिम^(३) । ^(४)इन्द्राग्नी मित्रावरुणौ सोमो
धाता बृहस्पतिः । ते नो मुञ्चन्त्वेनसो यदन्यकृतमा-
रिम^(४) । ^(५)सजातशःसादुत जामिशःसाज्यायसः
शःसादुत वा कनीयसः । अनाष्टष्टं देवकृतं यदेनस्त-

अनृतसमानर्तेन' द्यावापृथिव्यौ, चेत्येतौ यूयं 'कृतात्', तस्मात्
'एनसः', 'नः' अस्मान्, 'पाहि' यूयं पातेत्यर्थः । किञ्च 'यत्कि-
ञ्चिदनृतं', 'ऊदिम' वयमुक्तवन्तः, तस्मादप्येनसः पात ॥

चतुर्थीमाह । ^(४)"इन्द्राग्नी मित्रावरुणौ ० यदन्यकृत-
मारिम"^(४) इति । 'यत्' पापं, 'अन्यकृतं' अन्येन यज्ञव्यति-
रिक्तेन निमित्तेन कृतं, 'आरिम' वयं प्राप्ताः, तस्मात्
'एनसः', 'ते' इन्द्रादयो बृहस्पत्यन्ताः,* देवाः, 'नः' अस्मान्,
'मुञ्चन्तु' ॥

अथ पञ्चमीमाह । ^(५)"सजातशःसादुतजामि ० मुमुग्धि"
^(५) इति । 'सजाताः' समानजन्मानो ज्ञातयः, समानवयस्काः
सखायः वा, तैर्मयि कृतः 'शंसः' प्रशंसा स्तुतिः, 'उत' अथवा,
'जामयः' जाया भार्याः, ताभिर्मयि कृतः† 'शंसः' स्तुतिः,
'ज्यायान्' ज्येष्ठो भ्राता, तस्य 'शंसः' तेन मयि कृता स्तुतिः,
'उत वा' अथ वा, 'कनीयान्' कनिष्ठो भ्राता, तस्य शंसः

* बृहस्पतिपर्यन्ता इति तै० पाठः ।

† ताभिः कृत इति तै० पाठः ।

स्मात्त्वमस्माज्जातवेदो मुमुग्धि^(५) ॥ ^(६)यद्वाचा यन्मनसा
बाहुभ्यामूर्ध्वभ्यामष्टीवज्ज्ञाः शिश्रैर्यदनृतं चक्षुमा वयं ।
अग्निर्मा तस्मादेनसः गार्हपत्यः प्रमुञ्चतु चक्षुम या-

तेन मयि कृता स्तुतिः, 'तस्मात्' स्तुतिसाम्यात्, प्रमत्तेन* मया
'अनाधृष्टं' केनापि प्रकारेणापरिहार्यं प्रबलं, 'देवकृतं' देव-
विषये सम्पादितं, 'यत्', 'एनः' पापं, हे 'जातवेदः', 'त्वं',
'तस्मात्', 'अस्मात्' पापात्, 'मुमुग्धि' अस्मान्† मुक्तं कुरु ॥

अथ षष्ठीमाह । ^(६)"यद्वाचा यत् ० दुष्कृता"^(६) इति ।
वागादिभिः 'यत्', 'अनृतं' अयुक्तरूपं पापं, 'वयं', 'चक्षुम'
कृतवन्तः, वाचा असत्याभिधानं गुर्वादिषु लङ्कारादि च‡ ।
'मनसा', परानिष्टचिन्तनं । 'बाहुभ्यां', ब्राह्मणताडनादि ।
'ऊर्ध्वभ्यां', अगम्यालिङ्गनादि । 'अष्टीवज्ज्ञां' जानुभ्यां, अग-
न्तव्यदेशगमनादि, 'शिश्रैः' शिश्रेण, अथोनौ रेतःसेकादि,
बज्रवचनाच्चक्षुरादीन्द्रियग्रहः । चक्षुषा उद्यदर्कदर्शनादि ।
श्रोत्रेण गुरुदेवादिनिन्दाश्रवणं । आस्येनाभक्ष्यभक्षणमित्या-
दि । 'तस्मात्' सर्वस्मात्, 'एनसः', 'अग्निः', मां 'प्रमुञ्चतु' ।
'यानि दुष्कृतानि' यान्यप्यन्यानि पापानि, 'चक्षुम', तेभ्यो-
ऽपि 'प्रमुञ्चतु' ॥

* स्तुतिसम्मानप्रमत्तेनेति तै० पाठः । † मां इति तै० पाठः ।

‡ अहङ्कारादि चेति तै० पाठः ।

नि दुष्कृता^(६) । ^(७)येन चितो अर्णवान्निर्बभूव येन
सूर्यं तमसो निर्मुमोच । येनेन्द्रो विश्वा अजहाद्-
रातीस्तेनाहं ज्योतिषा ज्योतिरानशान आक्षि^(७) ।
^(८)यत् कुसीदमप्रतीतं मयेह येन यमस्य निधिना
चरामि । एतत् तदग्ने अन्वृणो भवामि जीवन्नेव

अथ सप्तमीमाह । ^(७)“येन चितो • ज्योतिरानशान आक्षि”^(७)
इति । ‘चितः’ नाम कश्चित् पुरुषः, स च पौरोडाशिककाण्डे
अङ्गारेणोदकपावनात् निष्पन्न इति श्रुतः* स तृतीयमभ्यपा-
तयत्, ततस्त्रितो जायतेति । स च ततो‘येन’† परमेश्वरज्यो-
तिषा, ‘अर्णवात्’ समुद्रसमानात् पापात् ‘निर्बभूव’ निर्मुक्तो
बभूव । तथा ‘येन’ ज्योतिषा, परमेश्वरः स्वर्भानुसञ्ज्ञका-
सुरेणापादितात् ‘तमसः’, ‘सूर्यं’, ‘निर्मुमोच’ निर्मुक्तं कृत-
वान् । ‘इन्द्रः’ स्वर्गाधिपतिः, ‘येन’ परमेश्वरज्योतिषा, ‘विश्वाः’
‘अरातीः’ सर्वानपि शत्रून्, ‘अजहात्’ क्षणान्नाशितवान्,
‘तेन’ ज्योतिषा, ‘अहं’, ‘आनशान’ सर्वतो व्याप्नुवं, ‘ज्यो-
तिराक्षि’ पारमेश्वरं ज्योतिः प्राप्तवानस्मि ॥

अथाष्टमीमाह । ^(८)“यत् कुसीदमप्रतीतं • प्रति तत्ते
दधामि”^(८) इति । ‘इह’ अस्मिन् जन्मनि, ‘मया’, स्वीकृतं

* स च पुरुषो दार्शकाण्डे अङ्गारेणोदपातनाग्निषु उत्पन्न इति श्रुत
इति तै० पाठः ।

† ततः चितः येनेति तै० पाठः ।

प्रति तत्ते दधामि^(८) । ^(९)यन्मयि माता यदा पिपेष य-
दन्तरिक्षं यदाशसातिक्रामामि चिते देवा दिवि जाता
यदाप इमं मे वरुण तत्त्वायामि त्वन्नो अग्ने स त्वन्नो
अग्ने त्वमग्ने अयासि^(९) ॥ १ ॥

मुमुग्धि, सप्त च ॥ अनु० ३ ॥

‘यत्’, ‘कुसीदं’ ऋणं, ‘अप्रतीतं’ केनाप्यालस्यादिना उत्त-
मर्णेभ्यो न प्रत्यर्पितं, ‘यमस्य’ दुष्टशिक्षाधिकारिणः, निधि-
स्थानीयेन प्रत्यर्पयितव्येन, ‘येन’ ऋणेन, युक्तोऽहं ‘चरामि’,
‘एतत्’ एतेन होमेन, ‘तत्’ तस्मात् ऋणात्, मुक्तोऽहं ‘अनृणः’,
भूयासं ‘जोवन्नेव’, ‘ते’ तव प्रसादात्, तादृशं* ‘प्रतिदधामि’
प्रत्यर्पयामि, अनेन होमेन तुष्टस्त्वं अस्मिन्नेव जन्मनि मां प्रत्य-
र्पणसमर्थं कुर्विति भावः ॥

अथ नवमीमारभ्य एकाविंशतिपर्यन्तानान्तयोदशानां म-
न्त्राणां प्रतीकानि दर्शयति । ^(९)“यन्मयि माता ० त्वमग्ने
अयासि”^(९) इति । एते मन्त्राः सर्वेऽप्यनेनैवाभिप्रायेणाच्छिद्र-
काण्डेयदेवा देवहेडनमित्यनुवाके व्याख्याताः ॥

इति सायनाचार्यविरचिते माधवीये वेदार्थप्रकाशे यजु-
रारण्यके द्वितीयप्रपाठके तृतीयोऽनुवाकः ॥ ३ ॥

अथ चतुर्थोऽनुवाकः ।

(१) यददीव्यन्नृणमहं बभूवादित्सन्वा सञ्जगर जने-
भ्यः । अग्निर्मा तस्मादिन्द्रश्च संविदानौ प्रमुञ्चतां^(१) ।

(२) यद्वस्ताभ्यां चकर किल्बिषाण्यक्षाणां वग्मुमुपजिघ्र-
मानः । उग्रम्यश्या च राष्ट्रभृच्च तान्यप्सरसावनुदत्ता-

अथ चतुर्थोऽनुवाकः ।

चतुर्थानुवाकोक्तास्मृत्तु प्रथमामाह । (१) “यददीव्यन् ।
संविदानौ प्रमुञ्चतां”^(१) इति । ‘अहं’, ‘अदीव्यन्’ पुत्रादि-
रक्षणरूपं व्यवहारं कर्तुमसमर्थः सन्, ‘यत् ऋणं’, ‘बभूव’
प्राप्तवानस्मि, यद्वा तदृणं ‘जनेभ्यः’ उत्तमर्णेभ्यः, ‘अदित्सन्’
प्रत्यर्पयितुमन्विच्छन्, ‘सञ्जगर’ सम्यग् भक्षितवानस्मि,*
‘अग्निरिन्द्रश्च’, ‘संविदानौ’ परस्परमैक्यं गतौ, मां ‘तस्मात्’
ऋणात्, ‘मुञ्चतां’ ॥

अथ द्वितीयामाह । (२) “यद्वस्ताभ्यां । तान्यप्सरसावनु-
दत्तामृणानि”^(२) इति । यानि ‘किल्बिषाणि’ पापानि द्रव्याप-
हरणादीनि, ‘हस्ताभ्यां’, अहं कृतवानस्मि । ‘अक्षाणां’ चतु-
रादीन्द्रियाणां, ‘वग्मु’ वचनापगन्तव्यं,† रूपादिविषयमित्यर्थः ।
तं विषयं ‘उपजिघ्रमानः’ उपहतं कुर्वन्, अधर्महेतुं कुर्वन्,‡

* सम्यगश्नितवानस्मि इति तै० पाठः ।

† वर्जनीयं गन्तव्यमिति तै० पाठः ।

‡ अधर्माहतं कुर्वन्निति तै० पाठः ।

मृणानि^(२) । ^(३)उग्रम्यश्वे राष्ट्रभृत् किल्बिषाणि यद्-
 क्षवृत्तमनुदत्तमेतत् । नेन ऋणानृणव इत्समानो
 यमस्य लोके अधिरज्जुराय^(३) । ^(४)अवते हेड उदुत्त-

‘यत्’ पापं, कृतवानस्मि, तानि पापात्मकानि* ‘ऋणानि’,
 ‘उग्रम्यशा च’, ‘राष्ट्रभृच्च’, इत्येतन्नामधारिण्यौ ‘अप्सरसौ’,
 ‘अनुदत्तां’ आनुकूल्येन प्रत्यर्पयतां । पापरूपमृणं यथास्माकं
 न भवति तथा कुरुतामित्यर्थः ॥

अथ तृतीयामाह । ^(३)“उग्रम्यश्वे • लोके अधिरज्जु-
 राय”^(३) इति । हे ‘उग्रम्यश्वे’, हे ‘राष्ट्रभृत्’, ‘किल्बिषाणि’†
 ऋणरूपाणि यानि कृतानि, ‘यत् अक्षवृत्तं’ यत् द्यूते पणादि-
 रूपं प्रतिश्रुतं‡ अप्रणीतं, ‘एतत्’ सर्वं, ‘अनुदत्तं’ अनुकूले युवा-
 मेव दत्तवत्यौ, ‘ऋणान्’ ऋणयुक्तान्, ‘नः’ अस्मान्, ‘समानः’
 सदृशः उत्तमर्णः, ‘अधिरज्जुः’ बन्धनार्थं अधिकरज्जुयुक्तः
 सन्, ‘आय’ अस्मानादाय, बध्वा ‘नेदृणवः’ नैव ऋणयुक्तः,
 ऋणप्रयुक्तं बन्धनं कुर्यादित्यर्थः । कुत्रेति तदुच्यते, ‘यमस्य
 लोके’ मरणादूर्ध्वभाविनि गन्तव्ये लोके । द्वितीयः ‘इत्-’
 शब्द एवकारार्थः सन्, ‘आय’ इत्यनेन सम्बध्यते, आदायैव
 रज्जुभिर्बध्नेत्यर्थः ॥

* पातकानीति तै० पाठः । † किल्बिषाणि चेति तै० पाठः ।

‡ यच्चाक्षवृत्तं अक्षद्यूतपणादिरूपमप्रतिश्रुतमिति तै० पाठः ।

ममिमममे वरुण तत्त्वायामि त्वन्नो अग्ने स त्वन्नो अग्ने
(४) । (५) सङ्कुसुको विकुसुको निर्ऋयो यश्च निस्वनः ।
ते येऽस्मत् यक्ष्ममनागसो दूरादूरमचीचतं^(५) । (६) नि-

चतुर्थीमारभ्य नवमीपर्यन्तानां षष्ठाष्टचां प्रतीकानि दर्शयति । (४) “अवते हेड ० स त्वन्नो अग्ने”^(४) इति । “अवते हेड उदुत्तमम्” इति द्वयं वैश्वानरो न इत्यत्र व्याख्यातं । “इमं मे वरुण तत्त्वायामि” इति द्वयं इन्द्रं वो विश्वतस्सरीत्यत्र व्याख्यातं । “त्वं नो अग्ने स त्वं नो अग्ने” इति द्वयं आयुष्ट आयुर्दा अग्ने इत्यनुवाके व्याख्यातं ॥

अथ दशमीमाह । (५) “सङ्कुसुको विकुसुको ० दूरादूर-
मचीचतं”^(५) इति । ‘सङ्कुसुकः’ सङ्क्षेपेण परापवादनशीलः,*
‘विकुसुकः’ परापवादनस्य विस्तारयिता, ‘निर्ऋयः’ क्लेशस्य
प्रापयिता, ‘यश्च’, ‘निस्वनः’ पिशुनः, ‘ते’ तादृशा ये वयं,†
स्म, ‘अस्मत्’ तेभ्योऽस्मत्तः, ‘यक्ष्मं’ रोगनिमित्तं पापं, ‘अना-
गसः’ पापरहिता देवाः, ‘दूरादूरं’ अतिशयेन दूरं यथा
भवति तथा, ‘अचीचतं’ चीतयन्तु, विनाशयन्त्वित्यर्थः ॥

अथैकादशीमाह । (६) “निर्यक्ष्ममचीचते ० तमस्मै प्रसुवा-
मसि”^(६) इति । तेन ‘यक्ष्मं’‡ रोगनिमित्तं पापं, ‘निरचीचते’

* परापवादस्य विस्तरयिता इति तै० पाठः ।

† तादृशा वयमिति तै० पाठः । ‡ यक्ष्ममित्येव तै० पाठः ।

यैश्ममचीचते कृत्यान् निर्वृतिञ्च ॥ तेन योऽस्मत् स-
मृच्छातै तमस्मै प्रसुवामसि^(६) । ^(७)दुःशःसानुशःसा-
भ्यां घणेनानुघणेन च । तेनान्योऽस्मत् समृच्छातै त-
मस्मै प्रसुवामसि^(७) । ^(८)सं वचसा पयसा सन्तनूभिर्ग-

निष्कृष्य निश्चयेन वा चाभक्षयामि नाशयामि,* 'कृत्यां' पाप-
रोगादिकामलक्ष्मीञ्च† नाशयामि । 'यः' शत्रुः, 'अस्मत्'
अस्मासु, 'तेन' कृत्यादिना, 'समृच्छातै' विनाशमाचरेत्,
'अस्मै' शत्रवे, 'तं' यक्षादिकं, 'प्रसुवामसि' प्रेरयामः ॥

अथ द्वादशीमाह । ^(७)"दुःशःसानुशःसाभ्यां ० प्रसुवा-
मसि"^(७) इति । †'दुःशंसः' अस्मदीयस्य दुष्कृतस्य शंसिता कथ-
यिता, 'अनुशंसः' अन्येषामग्रेऽस्मदीयस्य दुष्कृतस्य पुनः पुनः
शंसिता, 'घणः' हननशीलः, 'अनुघणः' तस्यैवानुविधायकः, 'तेन'
तैर्दुःशंशादिभिः, सह 'अन्यः', अपि यः शत्रुः § 'अस्मत्समृच्छातै'
अस्मासु विनाशमाचरेत् । 'अस्मै' विनाशकाय, 'तं' यक्षाणम-
स्माकं॥, 'प्रसुवामसि' प्रेरयामः ॥

* निष्कृष्य निश्चयेन वा चातयामि विनाशयामीत्यर्थ इति तै० पाठः ।

† 'कृत्यां' नरोत्पादितां, 'निर्वृतिं' अलक्ष्मीञ्चेति तै० पाठः ।

‡ यक्षरोगनिमित्तमिति तै० अधिकः पाठः ।

§ यः कश्चिदिति तै० पाठः ।

॥ तस्मै विनाशाय एतं यक्षादिकमिति तै० पाठः ।

न्म हि मनसा सःशिवेन । त्वष्टा नो अत्र विदधातु
रायोऽनुमार्ष्टु तन्वोऽयद्विलिष्टं^(८) ॥ १ ॥

कृत्यान् निर्वृतिञ्च, पञ्च च ॥ ४ ॥

अथ त्रयोदशीमाह । ^(८)“सं वर्चसा पयसा ० तन्वोऽयद्विलिष्टं”^(८) इति । एवमनेन कर्मणा निर्धूतपापा वयं ‘वर्चसा’ बलेन, ‘सम्ययसा’ क्षीरादिना, ‘मन्तनूभिः’ शोभनैः शरीरैः, ‘मनसा’ चाद्यापि तेन* ‘समगन्त’ हिंसां गता भूयास्म । ‘अत्र’ कर्मणि, ‘त्वष्टा’, देवः, ‘नः’ अस्माकं, ‘रायः’ धनानि, ‘विदधातु’ सम्पादयतु । ‘यत्’, च ‘विलिष्टं’ खल्वं पापं, ‘तन्वः’ अस्मच्छरीरस्य सम्बन्धि विद्यते† तदपि ‘अनुमार्ष्टु’ ‘त्वष्टा’, शोधयतु ॥

इति सायनाचार्यविरचिते माधवीये वेदार्थप्रकाशे यजु-
रारण्यके द्वितीयप्रपाठके चतुर्थोऽनुवाकः ॥ ४ ॥

* वा स्खलितेनेति तै० पाठः ।

† तन्वोऽस्मत्सम्बन्धिशरीरविषयमिति तै० पाठः ।

अथ पञ्चमोऽनुवाकः ।

(१) आयुष्टे विश्वतो दधदयमग्निर्वरेण्यः । पुनस्ते प्राण आयाति परा यक्ष्म सुवामि ते^(१) । (२) आयुर्दा अग्ने हविषो जुषाणो घृतप्रतीको घृतयोनिरेधि घृतं पीत्वा-

अथ पञ्चमोऽनुवाकः ।

पञ्चमानुवाकप्रोक्तर्तु* प्रथमामाह । (१) आयुष्टे ० सुवामि ते^(१) इति । हे यजमान 'ते' तुभ्यं, 'वरेण्यः' श्रेष्ठोऽयमग्निः, 'विश्वतः आयुर्दधत्' सम्पूर्णमायुर्दधातु, अपमृत्युनिगृहीतोऽपि 'ते प्राणः', 'पुनः', अस्थानुग्रहेण† 'आयाति' लदेहे समागच्छतु । 'ते' तव, 'यक्ष्म' व्याधिं, 'परा सुवामि' विनाशयामि ॥

अथ द्वितीयामाह । (२) "आयुर्दा ० पुत्रमभिरक्षतादि-मं"^(२) इति । हे 'अग्ने', त्वं 'आयुर्दाः', सन् 'एधि' यजमान-स्यायुःप्रदो भव‡ । कीदृशः त्वं, 'हविषो जुषाणः' आज्यं सेवमानः, 'घृतप्रतीकः' घृतोपक्रमः, आचारादीनां घृतेन ह्वयमानत्वात् । अवसानेऽपि घृतमेव योनिर्ज्वालोत्पत्तिकारणं यस्यामौ 'घृतयोनिः', तादृशस्त्वं । 'मधु' स्वादुतमं, 'चारु'

* पञ्चमानुवाकप्रोक्तासु ऋक्ष इति तै० पाठः ।

† अनुग्रहादि तै० पाठः ।

‡ 'आयुर्दा एधि' यजमानस्यायुःप्रदो भवेति तै० पाठः ।

मधु चारु गव्यं पितैव पुत्रमभिरक्षतादिमं^(२) । ^(३)इममग्न
आयुषे वर्चसे कृधि तिग्ममेजो वरुण सःशिशधि ।
मातेवास्मा अदिते शर्म यच्छ विश्वेदेवा जरदष्टिर्य-
यासत्^(४) । ^(५)अग्न आयूषि पवस आसुवोर्जमिषश्च

शोधितत्वेन निर्मलं, 'गव्यं घृतं पीत्वा', 'पिता पुत्रमिव',
'इमं' यजमानं, अभितो रक्ष ॥

अथ तृतीयामाह । ^(२)"इममग्ने • जरदष्टिर्ययासत्"^(३)
इति । हे 'अग्ने', 'इमं' यजमानं, 'कृधि आयुषे वर्चसे' दीर्घा-
युषे बलाय च समर्थं* कुरु । हे 'वरुण', 'तिग्मं' तीक्ष्णं,
'ओजः' बलं, पुनरपि 'सःशिशधि' नियमितं† कुरु । हे
'अदिते' पृथिवि, 'मातेव' मातृवत्, 'अस्मै', सुखं प्रयच्छ ।
हे 'विश्वेदेवाः', ममायं यजमानः 'जरदष्टिर्ययासत्',‡ तथा
कुर्वन्तु, जरया अष्टिर्याप्तिर्यस्यासौ 'जरदष्टिः' बाल्ये यौवने च
मरणरहितः, जरामायुःसम्पत्तिपर्यन्तां§ यथा व्याप्नोति तथा
कुर्वित्यर्थः ॥

अथ चतुर्थीमाह । ^(४)"अग्न आयूषि • दुक्नुनां"^(५)

* समृद्धमिति तै० पाठः ।

† संश्रितमिति तै० पाठः ।

‡ यथायं यजमानो जरदष्टिरसदिति तै० पाठः ।

§ जरामायुःसम्पत्तिपर्यन्तामिति तै० पाठः ।

नः । आरे बाधस्व दुच्छुनां^(४) । ^(५)अग्ने पवस्व स्वपा
अस्मे वर्चः सुवीर्यं । दधद्रुयिं मयि पोषं^(५) ॥ १ ॥

^(६)अग्निर्ऋषिः पवमानः पाञ्चजन्यः पुरोहितः ।
तमोमहे महागयं^(६) । ^(७)अग्ने जातान् प्रणुदा नः स-

इति । हे 'अग्ने', 'आयूंषि' अस्मदीयजीवनानि, 'पवसे' यथा
वर्द्धन्ते* तथा शोधयसे । 'ऊर्ज' क्षीरादिरसं, 'दधं' अन्नं,
'च', 'नः' अस्माकम्, 'आसुव' आभिमुख्येन प्रेरय, 'दुच्छुनां'
उपद्रवं, 'आरे' दूरे नीत्वा, 'बाधस्व' विनाशय ॥

अथ पञ्चमीमाह । ^(५)"अग्ने पवस्व ० मयि पोषं"^(५)इति ।
हे 'अग्ने', शोभनमपः कर्म यस्यासौ 'स्वपाः', तादृशस्त्वं, 'अस्मे'
अस्मदीयं, 'वर्चः' ब्रह्मवर्चसं, 'सुवीर्यं' शोभनसामर्थ्यञ्च,
'पवस्व' शोधय, वर्द्धयेत्यर्थः । धनं पुष्टिञ्च 'मयि', 'दधत्'
स्थापय ॥

अथ षष्ठीमाह । ^(६)"अग्निर्ऋषिः ० महागयं"^(६) इति ।
यः 'अग्निः', 'ऋषिः' अतीन्द्रियज्ञानवान्, 'पवमानः' शोध-
नशीलः, निषादपञ्चमा वर्णाः, पञ्च जनाः, तेषु भवः 'पाञ्च-
जन्यः', 'पुरोहितः' सर्वकर्मसु पुरस्तान्निहितः, 'तं' एवंगुण-
मग्निं, 'महागयं' महागृहं, 'ईमहे' प्राप्नुमः ॥

अथ सप्तमीमाह । ^(७)"अग्ने जातान् ० स्यामत्रिवरूथ उद्भौ"

पत्नान् प्रत्यजाताञ्जातवेदो नुदस्व । अस्मे दीदिहि
सुमना अहेडञ्छर्मन्ते स्याम त्रिवरूथ उद्भौ^(१) । ^(२)स-
हसा जातान् प्रणुदा नः सपत्नान् प्रत्यजाताञ्जातवे-
दो नुदस्व । अधि नो ब्रूहि सुमनस्यमानो वयः स्याम

(१) इति । हे 'अस्मे', 'नः' अस्माकं, 'जातान्' 'सपत्नान्' ये
पूर्वमुत्पन्नाः शत्रवस्तान्, 'प्रणुद' प्रकर्षेण नाशय, हे 'जात-
वेदः', पूर्वमनुत्पन्ना इतः परमुत्पत्तिप्रसक्तियुक्ताः तान् 'जा-
तान्', शत्रून् 'प्रणुदस्व' उत्पत्तिप्रतिबन्धेन,* निराकुरु ।
'सुमनाः' अस्मदनुग्रहचित्तः,† त्वं 'अहेडन्' अक्रुध्यन्, 'त्रिव-
रूथः' प्राग्वंशसदो हविर्द्धानरूप‡ गृहत्रयोपेतः, 'उद्भौ' उद्भित्,
अनुष्ठेयकर्मोत्पादकः§ सन्, 'अस्मे दीदिहि' अस्मान् प्रका-
शय, 'ते' तव, प्रसादात् 'शर्मन् स्याम' सुखवान् भवेयं ॥

अथाष्टमीमाह । ^(२)"सहसा जातान् ० सपत्नान्"^(२) इति ।
'सहसा' बलेन, जातानित्यादि पूर्ववत् । 'सुमनस्यमानः'
अस्मासु सौमनस्यं प्राप्तः सन्, 'नः' अस्मान्, 'अधिब्रूहि'
शत्रुभ्योधिकान् ब्रूहि । 'वयं', अपि त्वदनुग्रहादधिकाः 'स्याम',
'नः' अस्माकं, ॥ 'सपत्नान्' शत्रून्, 'प्रणुद' ॥

* उत्पत्तिप्रतिबन्धनेनेति तै० पाठः ।

† सानुग्रहचित्तः इति तै० पाठः ।

‡ हविर्द्धानाख्येति तै० पाठः ।

§ अनुष्ठेयधर्मोत्पादक इति तै० पाठः ।

॥ अस्मदीयान् इति तै० पाठः ।

प्रणुदा नः सपत्नान्^(८) । ^(९)अग्ने यो नोभितो जनो वृको
 वारो जिघांसति । स्तांस्त्वं वृत्रहज्जहि वस्वसभ्यमा-
 भर^(९) । ^(१०)अग्ने यो नोभिदासति समानो यश्च निध्यः ।
 तं वयं समिधं कृत्वा तुभ्यमग्नेपि दध्मसि^(१०) । ^(११)यो नः
 शपादशपतो यश्च नः शपतः शपात् । उषाश्च तस्मै

अथ नवमीमाह । ^(८)“अग्ने यो ० वस्वसभ्यमाभर”^(९)
 इति । हे ‘अग्ने’, ‘यः’, शत्रुजनः, ‘वृकः’ वृकसदृशः, अरण्यया
 यथोपद्रवं करोति तथोपद्रवकारोत्यर्थः । अतएव ‘वारः’
 अस्मद्व्यवहारस्य निवारकः सन्, ‘अभितः’ ‘सर्वतः’, ‘नः’
 अस्मान्, ‘जिघांसति’ हन्तुमिच्छति । हे ‘वृत्रहन्’ वैरि-
 घातिन् अग्ने, ‘त्वं’, तान् वृकवदुद्घातुकान्, ‘जहि’ मारय ।
 ‘असभ्यं’, तु ‘वसु’ धनम्, ‘आभर’ सम्पादय ॥

अथ दशमीमाह । ^(१०)“अग्ने योनोभिदासति ० दध्मसि”
^(१०) इति । हे ‘अग्ने’, ‘यः’ प्रबलः शत्रुः, ‘नः’ अस्मान्,
 ‘अभिदासति’ हिनस्ति, ‘यश्च’ अन्यः, ‘समानः’, सन्* ‘निध्यः’
 नित्यं शत्रुत्वेनावस्थितः, हिनस्ति । ‘वयं’, ‘तं’ हिंसकं,
 ‘समिधं’ समित्सदृशं, ‘कृत्वा’, हे ‘अग्ने’, ‘तुभ्यं’ त्वर्थे ‘अपि’,
 ‘दध्मसि’ प्रक्षिपामः ॥

अथैकादशीमाह । ^(११)“यो नः शपादशपतः ० पापं समू-

निमुक्च सर्वे पापं समूहतां^(११) । ^(१२)यो नः सपत्नो यो
रणो मर्त्ताऽभिदासति देवाः । इध्मस्यैव प्रक्षायते मा
तस्योच्छेषि किञ्चन^(१२) । ^(१३)यो मां द्वेष्टि जातवेदो यं

हतां^(११) इति । “अशपतः” अनाक्रोशतः, ‘यः’ शत्रुः, ‘शपात्’
शपति, अधिविचपति, ‘यश्च’ अन्यः शत्रुः, ‘शपतः’ अधिविचि-
पतः, ‘नः’ अस्मान्, ‘शपात्’ प्रत्यधिविचिपति, ‘तस्मै’ तदर्थं तस्मि-
न्नावस्थापयितुं, ‘उषाश्च निमुक्च’ उदयास्तमयदेवौ,* अहो-
रात्रदेवौ वा, ‘सर्वे पापं’, अस्मादोयं ‘समूहतां’ सङ्गतं कृत्वा
तस्मिन्नेवास्थापयतां ॥

अथ द्वादशीमाह । ^(१२)“यो नः ० किञ्चन”^(१२) इति ।
हे ‘देवाः’, ‘यः’ ‘मर्त्तः’ मनुष्यः, अस्माकं ‘सपत्नः’ शत्रुः सन्,
अनर्थं चिन्तयति ‘यः’, च अस्माभिः सह ‘रणः’ युद्धकारी
सन्, ‘अभिदासति’ उपक्षययति† ‘तस्य’ उभयविधस्य, सम्बन्धि
‘किञ्चन’ धनादिकं‡ ‘मोच्छेसि’ अवशिष्टं मा कुरुत,
किन्तु सर्वं विनाशयत । यथा ‘प्रक्षायतः’ प्रकर्षेण क्षीयमा-
णस्य, दह्यमानस्य, ‘इध्मस्य’ काष्ठस्य, न कोऽप्यंशोऽवशिष्यते
तद्वत् ॥

अथ त्रयोदशीमाह । ^(१३)“यो मां द्वेष्टि ० द्वेष्टि ये च

* उदयास्तमयदेवौ इति तै० पाठः ।

† उपक्षययति इति तै० पाठः ।

‡ सदानादिकं इति तै० पाठः ।

चाहं द्वेष्मि यश्च मां । सर्वाः॑स्तान्मे सन्दह याः॑श्चाहं
 द्वेष्मि ये च मां^(१२) । ^(१४)यो अस्मभ्यमरातीयाद्यश्च नो
 द्वेषते जनः । निन्दाद्यो अस्मादिप्साच्च* सर्वाः॑स्तान्म-

मां”^(१२) इति । हे ‘जातवेदः’, ‘यः’ शत्रुः, ‘मां द्वेष्टि’, ‘अहञ्च’, यं
 ‘द्वेष्मि’, द्विविधो द्वेषः प्रत्यक्षः परोक्षश्च । तत्र प्रत्यक्ष उभय-
 कर्तृको द्वेष[†] उदाहृतः, परोक्षमुभयकर्तृकं द्वेषं सूचयितुं
 यश्चमामिति पुनरुक्तिः । एवञ्च द्वेष्टो द्वेष्टा च, द्वौ प्रत्यक्षौ
 द्वौ च परोक्षौ ‘तान्’ चतुर्विधान्, ‘सर्वान्’, हे ‘अग्ने’, ‘सन्दह’
 सम्यग्भस्मीकुरु । यौ मुख्यौ द्वेष्टारौ तद्वारा तदीया अन्येऽपि
 द्वेष्ट्या द्वेष्टारश्च ये सन्ति तान् सङ्गृहीतुं याः॑श्चाहमिति पुन-
 र्नुक्तिः । तान् सर्वांश्च सन्दहेति पूर्वत्रान्वयः ॥

अथ चतुर्दशीमाह । ^(१४)“यो अस्मभ्यं ० तान्ममषा कुरु”
^(१४) इति । शत्रवस्तिविधाः, अरातयो द्वेषिणो निन्दकाश्चेति ।
 तत्र दातव्यत्वेन प्राप्तं धनं यो न ददाति सोऽवमरातिः ।
 कार्यविघातं यः करोति स द्वेषी । वाग्दौर्जन्यमात्रं यः करोति
 स निन्दकः । हन्तुकामश्चतुर्थः । तत्र ‘यः’, ‘अस्मभ्यम्’,
 ‘अरातीयात्’ अरातित्वमिच्छति, ‘यश्च जनः’, ‘नः’ अस्मान्,

* अस्मान् दिप्साच्चेति तै० पाठः ।

† तत्र प्रत्यक्षः परोक्षश्च उभयकर्तृकः प्रत्यक्ष उभयकर्तृकद्वेष इति
 तै० पाठः ।

मम॑षा कुरु^(१४) । ^(१५)संश्रितं मे ब्रह्म संश्रितं वीर्यं बलं ।
संश्रितं क्षत्रं मे जिष्णु यस्याहमस्मि पुरोहितः^(१५) ॥
^(१६)उद्देषां बाहू अतिरमुद्वर्चा अथो बलं । क्षिणोमि

‘द्वेषते’ कार्यनाशेन* बाधते, ‘यः’, अयन्यो जनः, ‘निन्दात्’
दौर्जन्यात् निन्दति । यश्चाऽपरोऽस्मान् ‘द्विष्णात्’ दम्भितुं
द्विमितुमिच्छेत् । ‘तान्’ ‘सर्वान्’ जनान्, ‘मम॑षा कुरु’ चूर्सन-
भस्मीकरणादिजन्यस्य शब्दस्यानुकरणं, मम॑षेति, चूर्णीकृत्य
भस्मीकुर्वित्यर्थः ॥

अथ पञ्चदशीमाह । ^(१५)“संश्रितं ० पुरोहितः”^(१५) इति ।
‘मे’ मदीयं, ‘ब्रह्म’ ब्राह्मण्यं, ‘संश्रितं’ सम्यक् तीक्ष्णोक्तं,
शास्त्रीयमार्गेण† कृतमित्यर्थः । तथा ‘वीर्यं’ इन्द्रियशक्तिः, ‘बलं’
शरीरदर्पः‡ तदुभयं ‘संश्रितं’ सम्यक् स्वस्य कार्यक्षमं कृतं, तथा
‘यस्य’ क्षत्रस्य राज्ञः, ‘अहं’, ‘पुरोहितः’, ‘अस्मि’, ‘मे’ मदीयं,
तत् ‘क्षत्रं’, ‘जिष्णु’ जयनशीलं, § यथा भवति तथा ‘संश्रितं’ ॥

अथ षोडशीमाह । ^(१६)“उद्देषां ० अहं”^(१६) इति । ‘एषां’
स्वकीयानां राजब्राह्मणादीनां मध्ये, एकैकस्य ‘बाहू’ ‘उदति-
रं’ उत्कर्षेण वर्द्धितवानस्मि । लौकिकोक्तिरियं, लोके हि योऽ-
न्यस्मात् उत्कृष्टो भवति, तं जना एवमाहुः स्वकीयं हस्त-
मुपरितनं कृतवानिति । ‘वर्चः’ कान्तिः, तामपि ‘उदतिरं’,

* कार्यनाशनेनेति तै० पाठः । † शास्त्रीयमार्गवर्त्तीति तै० पाठः ।

‡ शरीरशक्तिः इति तै० पाठः । § जयशीलमिति तै० पाठः ।

ब्रह्मणाऽमित्रानुन्नयामि स्वां ३ अहं^(१६) । ^(१७)पुनर्मनः
 पुनरायुर्म आगात् पुनश्चक्षुः पुनः श्रोत्रं म आगात् पुनः
 प्राणः पुनराकूतं म आगात् पुनश्चित्तं पुनराधीतं म
 आगात् । वैश्वानरो मेदब्धस्तनूपा अवबाधतां दुरि-
 तानि विश्वा^(१७) ॥ ३ ॥

पोषं, दध्मसि, पुरोहितः, चत्वारि च ॥ ५ ॥

‘अथो’ अपि च, ‘बलं’ शरीरशक्तिः, तामपि ‘उदतिरं’ उत्कर्षं
 प्रापयामि, ‘ब्रह्मणा’ मन्त्रसामर्थ्येन ‘अमित्रान्’ शत्रून्, ‘क्षि-
 णोमि’ क्षीणान् करोमि । ‘स्वान्’ स्वकीयान् पुरुषान्, ‘अहं’,
 ‘उन्नयामि’ उत्कर्षं प्रापयामि ॥

अथ सप्तदशीमाह । ^(१७)“पुनर्मनः ० दुरितानि विश्वा”
^(१७) इति । मनःप्राणादीनां पापेन योपक्षयः प्राप्तः तस्य
 पापस्थानेन कर्मणा विनाशितत्वात् मे ‘मनः’, ‘पुनः’, अपि
 ‘आगात्’ अस्मिन् शरीरे समागच्छतु । एवमायुरादयोऽपि
 समागच्छन्तु । ‘आकूतं’ सङ्कल्पितं कार्यं । ‘चित्तं’ मनोजन्यं
 ज्ञानं । ‘आधीतं’ साकल्येन पठितो वेदः । एतेषां सर्वेषा-
 मागमनार्थं ‘वैश्वानरो मे’, ‘विश्वा’ सर्वाणि, ‘दुरितानि’,
 ‘अवबाधतां’ विनाशयतु । कीदृशो वैश्वानरः, ‘अदब्धः’
 केनाप्यहिंसितः, ‘तनूपाः’ मदीयशरीरपालकः ॥

इति सायनाचार्यविरचिते माधवीये वेदार्थप्रकाशे यजुरा-
 रण्यके द्वितीयप्रपाठके पञ्चमोऽनुवाकः ॥ ५ ॥

अथ षष्ठोऽनुवाकः ।

(१) वैश्वानराय प्रतिवेदयामो यदीनृणः सङ्गरो दे-
वतासु । स एतान् पाशान् प्रमुचन् प्रवेद स नो मुञ्चा-
तु दुरितादवद्यात्^(१) । (२) वैश्वानरः पवयान्नः पवित्रै-

अथ षष्ठोऽनुवाकः ।

अथ षष्ठानुवाकोक्तासु ऋक्षु प्रथममाह* । (१) “वैश्वानराय
० दुरितादवद्यात्”^(१) इति । ‘यदीनृणं’ यदेव प्रसिद्धमृणं,
‘देवतासु’ ‘सङ्गरः’ प्रतिज्ञारूपेण स्तुत्या सम्पादितः सङ्गरशब्दः
प्रतिज्ञावाची । प्रतिज्ञा चैवं श्रूयते । त्रिभिर्ऋणं वा जायते
ब्रह्मचर्येण ऋषिभ्यो यज्ञेन देवेभ्यः प्रजया पितृभ्य इति ।
तदेतदृणं त्रिविधं ‘वैश्वानराय’ अस्मत्स्वामिने, ‘प्रतिवेदयामः’
विज्ञापयामः । तत्र देवताशब्देन ऋषयः पितरश्चोपलक्षिताः,
‘सः’ वैश्वानरः, ‘एतान्’ ऋणत्रयरूपान्, ‘पाशान्’, ‘प्रमुचन्’
प्रमोक्तुं, ‘प्रवेद’ प्रकर्षेण जानाति । ‘सः’ अभिज्ञो वैश्वानरः,
‘नः’ अस्मान्, ‘दुरितात्’ परलोकविरोधिनिः पापात्, ‘अव-
द्यात्’, इह लोके निन्दादोषाच्च ‘मुञ्चातु’ मुक्तान् करोतु ॥

अथ द्वितीयामाह । (२) “वैश्वानरः ० सुवामि”^(२) इति ।
‘वैश्वानरः’, देवः, ‘नः’ अस्मान्, ‘पवित्रैः’ शुद्धिहेतुभिः

* षष्ठानुवाके प्रथमामाहेति तै० पाठः ।

र्यत् सङ्गरमभिधावाम्याशं । अनाजानन् मनसा या-
चमानो यद्वैनो अव तत् सुवामि^(१) । ^(२)अमी ये सुभगे
दिवि विचृतौ नाम तारके । प्रेहामृतस्य यच्छतामे-

होमादिभिः, 'पवयात्' शोधयतु । 'यत्' येन शोधनेन,
'सङ्गरं' श्रुत्युक्तां प्रतिज्ञामृणत्रयरूपां, 'आशं' मयापि प्रत्य-
र्पणीयत्वेन शंसनीयां, 'अभिधावामि' अभिमुख्येन शीघ्रं
प्राप्नोमि, तादृशं प्रपातनं* कुर्यादित्यर्थः । 'अनाजानन्'
ऋणनिर्माचनोपायान् सर्वान् अपि अजानन्, 'मनसा याच-
मानः' अनृणो भूयासमिति सर्वदा प्रार्थयमानोऽस्मि । 'अत्र'
उपायापरिज्ञाने, 'यत्' 'एनः' पापं, अस्ति तत् पापं 'अव-
सुवामि' वैश्वानरप्रसादेन विनाशयामि ॥

अथ तृतीयामाह । ^(१)"अमी ये ० तद्वद्धकमोचनं"^(२)
इति । 'दिवि' आकाशे, 'विचृतौ नाम' विचित्रनामयुक्ते, द्वे 'ता-
रके' लोके मघाशब्देन व्यवहियमाणे, 'सुभगे' सौभाग्ययुक्ते,
'अमी' अमू प्रत्यक्षेणास्माभिर्दृश्यमाने ये विद्येते ते उभे,
'इह' कर्मणि, 'अमृतस्य' ऋणापाकरणरूपममृतं सुखं, 'प्रय-
च्छतां', 'एतत्' तारकाभ्यां दत्तममृतं सुखं, बद्धकस्य मम
मोचनं ऋणमोचनसाधनं, ऋणत्रयेण यो बद्धः स एव वा

* तादृशं पावनमिति तै० पाठः ।

तद्वद्वकमोचनं^(२) । ^(४)विजिहीर्ष्व लोकान् कृधि बन्धान्
मुञ्चासि बद्धकं । योनेरिव प्रच्युतो गर्भः सर्वान् पथो
अनुष्व^(४) । ^(५)स प्रजानन् प्रतिगृभ्णीत विद्वान् प्रजाप-

अत्यन्तकुत्सितत्वाद्वद्वक इत्युच्यते । पिबदेवताकाभ्यां मघाभ्यां
तारकाभ्यान्नामवृत्त्यादिप्रकाशनेन तस्मादृणत्रयात् मुक्तो भ-
वामीत्यभिप्रायः ॥

अथ चतुर्थीमाह । ^(४)“विजिहीर्ष्व लोकान् ० अनुष्व”^(४)
इति । अत्र मन्त्रद्रष्टा कश्चिद्वृषिरधमर्णं सम्बोध्य ब्रूते । हे अध-
मर्ण ‘विजिहीर्ष्व’ विहर्तुमिच्छ, पारतन्त्र्यराहित्येन सुख-
सञ्चारो विहारः, तत्सिद्ध्यर्थं ‘लोकान् कृधि’ पुण्यानुष्ठानेनो-
त्तमलोकान् सम्यादय, ‘बद्धकं’ ऋणेन कुत्सितेन बद्धं आ-
त्मानं, ‘बन्धात्’ ऋणत्रयरूपात्, ‘मुञ्चासि’ मुक्तं कुरु । बन्धा-
द्विमोके दृष्टान्तः । ‘योनेः प्रच्युतो गर्भ इव’ उदरमध्ये सर्वा-
वयवसङ्कोचेन निर्बध्यमानो गर्भो योनेर्बहिः पतितो यथा
निर्बन्धात् मुक्तो भवति । तद्वत् तदृणत्रयात् मुक्तस्त्वं ‘सर्वान्’,
‘पथः’ पुण्यलोकमार्गान् ‘अनुष्व’ सेवस्वेत्यर्थः ॥

अथ पञ्चमीमाह । ^(५)“स प्रजानन् ० तन्तुमनुसञ्चरेम”^(५)
इति । ‘सः’ ‘प्रजापतिः’, अस्माभिर्दत्तं हविः ‘प्रतिगृभ्णीत’ प्रति-
गृह्णीत, स्वीकरोतु । कीदृशः प्रजापतिः । ‘ऋतस्य प्रथमजाः’
सत्यस्य परब्रह्मणः प्रथमः पुत्रः । किं कुर्वन्, ‘प्रजानन्’ अस्मत्-

तिः प्रथमजा कृतस्य । अस्माभिर्दत्तं जरसः परस्ताद-
च्छिन्नं तन्तुमनुसञ्चरेम^(५) ॥ १ ॥

(६) ततं तन्तुमन्वेके अनुसञ्चरन्ति येषां दत्तं
पितृमायनवत् । अबन्ध्वेके ददत प्रयच्छाहा-

प्रार्थनां प्रकर्षेण निरूपयन् । ‘विद्वान्’ सर्वार्थसाधनाभिज्ञः,
तस्य प्रजापतेः प्रसादेन ‘जरसः परस्तात्’ वयोहानेरुर्ध्वं,
‘अच्छिन्नं’ तन्तुवच्छेदनरहितं पुत्रपौत्रादिसन्तानं, ‘अनुसञ्च-
रेम’ अनुप्रविश्य सम्यग्वर्णनिर्मुक्तो विश्रम्भेण चरेम ॥

अथ षष्ठीमाह । (६) “ततं तन्तुमन्वेके ० स्वर्ग एषां” (६)
इति । ‘एके’ पुरुषाः केचित्, ‘ततं’ पुत्रपौत्रादिरूपेण विस्तीर्णं,
‘तन्तुमनु’ स्वकीयं सन्तानमनुप्रविश्य ‘अनुसञ्चरन्ति’ पुण्यलो-
काननुक्रमेण प्राप्नुवन्ति । द्विविधा हि पितुर्विग्रहः पुत्ररूपः
स्वात्मरूपश्चेति । तयोर्मध्ये पुत्ररूपेणैव लोके पुण्यं कुर्वन्नेवास्ते ।
पितृरूपेण लोकान्तरेषु सञ्चरति । एतदेवाभिप्रेत्य तैत्तिरी-
योपनिषद्भुक्तं । सोऽस्यायमात्मा पुण्येभ्यः कर्मभ्यः प्रतिधीयते ।
अथास्यायमितर आत्मा कृतकृत्यो वयोगतः प्रैतीति । अत
आकारभेदेन तन्तुमनुप्रविश्येति पुण्यलोकाननुसञ्चरतीत्युभ-
यमप्युपपद्यते । ‘येषां’ पुरुषाणां, ‘पितृन्’, ऋणं, ‘आयनवद्दत्तं’
आयनमागमः शास्त्रं तदस्यास्तीत्यायनवत् यथा शास्त्रं दत्त-
मित्यर्थः । पितृमित्रेणैव, अन्ययोरपि द्वयोर्ऋणयोरुपलक्षणं

तुच्चेच्छुक्नुवांसः स्वर्ग एषां^(६) । ^(७)आरभेथाम-
नुसरभेथां समानं पन्थामवथो धृतेन । यद्वा
पूर्तं परिविष्टं यद्गौ तस्मै गोत्रायेह जायापती स-

तत् ऋणत्रयं यैर्दत्तं तादृशाः केचिदनुसञ्चरन्तीति पूर्वत्रान्वयः ।
'एके' अपरे केचित् पुरुषाः, 'अबन्धु' पुत्रपौत्रादिबन्धुरहिताः
सन्तः, पित्र्यमृणमपाकर्तुमशक्ता अपि, 'ददतः' धनदायिन
उत्तमर्णस्य, 'प्रयच्छात्' प्रयच्छन्ति, तद्धनं प्रत्यर्पयन्ति । ते
पुरुषाः 'दातुं', 'शक्नुवांसः' शक्नुवन्त्येत्, 'एषां' पुरुषाणां,
'स स्वर्गः', भवति 'एव' । पुत्रोत्पत्तिर्देवाधीनत्वेऽपि* गृहीतं
धनमवश्यं प्रत्यर्पणीयमेवेत्यर्थः ॥

अथ सप्तमीमाह । ^(७)"आरभेथामनुस ० संरभेथां"^(७)
इति । हे 'जायापती' कर्माधिकारिणौ, 'दह' जन्मनि, 'धृतेन',
द्रव्येण, 'आरभेथां' कर्मारम्भं कुरुतं, 'अनुसंरभेथां' परस्पर-
मनुकूलौ सङ्गतौ कदाचिदप्यवियुक्तावेव† भवतं । तयोरुभयोः
'समानं' साधारणं, 'पन्थां' पुण्यलोकमार्गं, 'अवथः' रक्षतं ।
'वां' युवयोः, 'यत् पूर्तं' पितृभ्यो दत्तमन्नादि, 'यद्गौ', 'परि-
विष्टं' परिप्रापितं हविः, 'तस्मै' तदविच्छेदेन यथा क्रियेते-
त्येवमर्थं, 'संरभेथां' त्वरेथां, न तु तूष्णीमासाथां । तच्च

* पुत्रोत्पत्तित्वेऽपीति तै० पाठः ।

† सन्तौ परस्परमवियुक्तौ इति तै० पाठः ।

र॒भे॒थां^(७) । ^(८)यद॒न्तरि॒क्षं पृथि॒वीमु॒त द्यां यन्मा॒तरं
पि॒तरं वा जिहि॑ः॒सिम । अग्नि॒र्मा तस्मा॒देन॑सो गा-
ह॑पत्य॒ उन्नो॑ नेषदु॒रिता॒ यानि॑ च॒क्रम^(९) । ^(१०)भूमि॑-
मा॒तादि॑तिर्नो॒ जनि॑त्रं आ॒तान्तरि॒क्षम॒भिश्न॑स्त ए॒नः ।

‘गोत्राय’, उपयुज्यते, गोत्रसम्भवाः पूर्वे परे च ये सन्ति तेषां सर्वेषामिदमनुष्ठानमुपयुक्ते ॥

अथाष्टमीमाह । ^(८)“यदन्तरिक्षं • यानि चक्रम”^(९) इति । वयं ये ‘अन्तरिक्षं’, ‘जिहिंसिम’ हिंसितवन्तः, इति ‘यत्’ पापं, अस्ति तथा ‘पृथिवी’, ‘जिहिंसिम’, इति ‘यत्’, अस्ति ‘उत’ अपि च, ‘द्यां’, ‘जिहिंसिम’, इति ‘यत्’, अस्ति । लोकत्रयवर्त्तिनां प्राणिनां अपकारः हिंसा । तथा ‘मातरं पितरं वा’, ‘जिहिंसिम’, इति ‘यत्’, अस्ति ‘तस्मात्’ सर्वस्मात्, ‘एनसः’, ‘नः’ अस्मान्, ‘गार्हपत्यः अग्निः’ गृहपतेर्यजमानस्य सम्बन्धी वक्त्रिः, ‘उन्नेषत्’ उन्नयतु, पापादुद्गतान् करोतु । ‘यानि’ चान्यानि, ‘दुरितानि चक्रम’, तेभ्योऽप्युन्नयतु ॥

अथ नवमीमाह । ^(१०)“भूमिर्मातादितिः • लोकान्”^(११) इति । येयं ‘भूमिः’, सेयं ‘नः’ अस्माकं, ‘माता’ लोकानां सर्वेषां निर्मात्री ‘अदितिः’, देवी, ‘जनित्रं’ जननीस्थानीया, भूमिरचेतना निवासाधिकारणभूता, तदभिमानिनी देवता

द्यानः^k पिता पितृयाच्छ्रम्भासि जामि मित्वा मा वि-
वित्ति लोकान्^(९) । (१०) यत्र सुहार्दः सुकृतो मदन्ते वि-
हाय रोगं तन्वा३ स्वायां । अश्लोणाङ्गैरहता स्वर्ग

अदितिः । यदिदं 'अन्तरिक्षं' तदस्माकं 'भ्राता' भ्रातृस्थानो-
नीयं, यत् 'एनः', अस्माभिः कृतं तत् 'अभिगस्तः' शत्रु-
स्थानीयं । येयं 'द्यौः', मेयं 'नः', 'पिता' पितृस्थानीया, यथा
परमेश्वरेण सम्पादितः सर्वसाधारणोऽयं बन्धुवर्गः, तथा हे
यजमान बन्धुवर्गसम्पादनार्थं त्वं 'पितृयात्' पितृत्वमिच्छन्,
'श्रम्भासि' सुखं प्राप्नोषि, ऐहिकामुष्मिकसुखमिद्वये पुत्रा-
नुत्पादयेत्यर्थः । 'जामि मित्वा' आलस्येन पुत्रोत्पत्तिरहित एव
सन् मृत्वा 'लोकान्' ऋणत्रयरहितानां योग्यं लोकं, 'मावि-
वित्ति' नैव लप्स्यसि ॥

अथ दशमीमाह । (१०) "यत्र सुहार्दः ० पितरं च
पुत्रं" (१०) इति । 'यत्र' यस्मिन् पुण्यलोके स्थिताः, 'सुहार्दः'
शोभनहृदयोपेताः, 'सुकृतः' पुण्यकर्माणः, 'स्वायान्तन्वां' स्व-
कीये शरीरे, 'रोगं', 'विहाय' परित्यज्य, 'मदन्ते' हृष्यन्ति,
'अश्लोणाङ्गैः' श्लोणो रोगविशेषः तद्रहितैरङ्गैः युक्ताः, 'अह-
ताः' कौटिल्यरहिताः केनचिदप्यवञ्चिताः सर्वे वयं, 'तत्र
स्वर्गे', स्थित्वा 'पितरं पुत्रञ्च', 'पश्येम', तादृशं जन्म भूया-
दित्यर्थः ॥

तत्र पश्येम पितरं च पुत्रं^(१०) ॥ ^(११)यदन्नमग्नयन्तेन
 देवा दास्यन्नदास्यन्नुतवा करिष्यन् । यद्देवानां च-
 क्षुष्यागो अस्ति यदेव किञ्च प्रतिजग्राहमग्निर्मा त-
 स्मादनृणं कृणोतु^(११) । ^(१२)यदन्नमग्नि बहुधा विरूपं
 वासो हिरण्यमुत गामजामविं । यद्देवानां चक्षुष्यागो

अथैकादशीमाह । ^(११)“यदन्नमग्नयन्तेन • कृणोतु”^(११)
 इति । हे ‘देवाः’, अहं ‘दास्यन्नदास्यन्’ प्रत्यर्पणं चिकीर्षुरचीकी-
 र्षुर्वा, तत्कालिकेन सर्वथा प्रत्यर्पयिष्यामीत्येतादृशेन ‘अनृत-
 वचनेन,’ धनमादाय ‘यदन्नं’, ‘अग्नि’ भक्षयामि, अथवा कि-
 ञ्चित्कार्यं परकीयं करिष्यामीत्यनेनानृतेन वचनेन धनमा-
 दाय तत्कार्यं ‘अकरिष्यन्’, ‘यदन्नमग्नि’, ‘यत्’, अपि
 ‘देवानां’, ‘चक्षुषि’ दृष्टिविषये, मयाकृतं ‘आगः’, पापं, ‘अस्ति’,
 आदित्याभिमुख्येन मूत्रविसर्गादि । तथा च स्मर्यते, प्रत्या-
 दित्यं प्रत्यनिलं प्रतिगाञ्च प्रतिद्विजं । मेहन्ति ये च पापिष्ठा-
 स्ते भवन्ति गतायुष इति । ‘किञ्च,’ ‘यदेव’ किञ्चित्कूद्रादिधनं,
 ‘प्रतिजग्राह’ प्रतिगृहीतवानस्मि, ‘तस्मात्’ सर्वस्मादेनसः,
 विमुच्यायं ‘अग्निः’, ‘अनृणं’ चणरहितं, करोतु ॥

अथ द्वादशीमाह । ^(१२)“यदन्नमग्नि • कृणोतु”^(१२) इति ।
 ‘बहुधा विरूपं’ द्रव्यदोषात् कर्तृदोषाद्देशकालदोषादिना वा

अस्ति यदेव किञ्च प्रतिजग्राहमग्निर्मा तस्मादनृणं कृ-
णोतु^(१२) । ^(१२)यन्मया मनसा वाचा कृतमेनः कदा-
चन । सर्वस्मात् तस्मान् मेडितो मोग्धि त्वं हि वेत्य
यथातथं^(१३) ॥ २ ॥

चरेम, पुत्रं, षट् च ॥ ६ ॥

वज्रप्रकारेण शास्त्रनिषिद्धं, 'यदन्नमग्नि', तथा वस्त्रादीनपि
निषिद्धान् स्वीकरोमि । यदेवानामित्यादि पूर्ववत् ॥

अथ त्रयोदशीमाह । ^(१३)“यन्मया ० यथातथं”^(१३) इति ।
'मया' कर्त्ता । 'कदाचन' इह जन्मनि जन्मान्तरे वा यदा
कदाचिदपि, 'मनसा वाचा', वा 'यदेनः कृतं', हे अग्ने अस्माभिः
'देडितः' स्तुतस्त्वं, मां 'तस्मात् सर्वस्मात्', एनसः 'मोग्धि'
मुञ्च, 'हि' यस्मात् कारणात्, हे अग्ने त्वं 'यथातथं', 'वेत्य'
वस्तुनस्तथात्वमनतिक्रम्य यथातथं यस्य पापस्य यः प्रतीकार-
स्तस्य तत् सर्वं जानामि, तस्मान्मां पापान्मुञ्च ॥

इति सायनाचार्यविरचिते माधवीये वेदार्थप्रकाशे यजु-
रारण्यके द्वितीयप्रपाठके षष्ठोऽनुवाकः ॥ ६ ॥

अथ सप्तमोऽनुवाकः ।

(१) वातरशना हवा ऋषयः श्रमणा ऊर्ध्वमन्यिनो
बभूवुस्तानृषयोऽर्थमायस्तेऽनिलायमचरस्तेऽनुप्रवि-
शुः कूष्माण्डानि तास्तेष्वन्विन्दञ्छ्रद्धया च तपसा

अथ सप्तमोऽनुवाकः ।

षष्ठेऽनुवाके कूष्माण्डहोमाङ्गमन्त्राः समापिताः । सप्तमे स
होमो विधीयते* । तदर्थमाख्यायिकामाह । (१) “वातरशना
• तपसा च” (१) इति । पूर्वप्रपाठके ततोऽरुणाः केतवो वा-
तरशना ऋषय उदतिष्ठन्निति त्रिविधा ऋषयो ये आख्याताः,
तन्मध्ये ये ‘वातरशनाख्या ऋषयः’, ‘श्रमणाः’ तपस्विनः,
‘ऊर्ध्वमन्यिनः’ ऊर्ध्वरेतसः, ‘बभूवुः’, ‘तान्’ वातरशनाख्यानृषीन्,
प्रत्यन्ये केचित् ‘ऋषयः’, ‘अर्थमायन्’ अर्थयितुमागताः, तं
वृत्तान्तमादावेवागत्य किमशक्यमेते करिष्यन्ति इति निश्च-
यरहितास्ते ‘वातरशनाः’, ‘अनिलायं’ कुत्रचिदन्तर्हिताः,
‘अचरन्’ अन्तर्द्धानस्थानं विचार्य योगसामर्थ्यात् सूक्ष्मश-
रीरा भूत्वा कूष्माण्डाख्यानि मन्त्रवाक्यानि अनुप्रविष्टाः,
• इतरे तु महर्षयः श्रद्धापूर्वकेन ‘तपसा’, शुद्धचित्ताः† सन्तः

* कूष्माण्डगणहोममन्त्राः समाप्ताः । सप्तमे होमविधिरुच्यते
इति तै० पाठः ।

† युक्तचित्ता इति तै० पाठः ।

च^(१) ^(२)तानृषयोऽब्रुवन् कया निलायं चरथेति त ऋ-
षीनब्रुवन्नमो वास्तु भगवन्तोऽस्मिन्धांस्मिन् केन वः सप-
र्यामेति तानृषयोऽब्रुवन् पवित्रं नो ब्रूत येनारेपसं स्या-
मेति त एतानि सूक्तान्यपश्यन्^(२) ^(३)यद्देवा देव हेडनं

धानेनान्वीक्ष्य ते 'तेषु' कूष्माण्डमन्त्रेषु, अवस्थितान् वातर-
शनाख्यान 'तान्' ऋषीन्, प्रत्यक्षेण किल अपश्यन् ॥

अथ तेषामुभयेषां परस्परसंवादं दर्शयति । ^(१)“तानृ-
षयः ० सूक्तान्यपश्यन्”^(२) इति । 'तान्' वातरशनान्, 'ऋषयः',
इतरे 'अब्रुवन्', हे वातरशनाः 'कया' केन हेतुना, 'निला-
यं' निलीय, 'चरथेति', 'ते' च वातरशनाः, तैः पृष्टाः सन्त-
स्तानुपचरितुमिदं 'अब्रुवन्', हे 'भगवन्तः' ऐश्वर्यादिषड्गुण-
युक्ताः, 'वः' युष्मभ्यं, नमस्कारः 'अस्तु', महात्मानो यूयमस्मदीये
'धांस्मि' समागताः, अतोऽत्र 'केन' साधनेन, युष्मान् परिच-
रेमेति ततः 'तान्' वातरशनान्, इतरे 'अब्रुवन्', 'येन'
साधनेन, 'अरेपसः' पापरहिताः, 'स्याम', तादृशं 'पवित्रं'
शुद्धिकारणं, अस्मभ्यं 'ब्रूतेति', 'ते' वातरशनाः, अप्रया-
सेन सहसा शुद्धिप्रदं विचार्य 'एतानि' वक्ष्यमाणानि, 'सूक्ता-
नि' तेषां कथनयोग्यानीति निश्चितवन्तः ॥

अथ तदुक्तं प्रयोगक्रमं दर्शयति । ^(३)“यद्देवा ० मोक्ष्यध्व-

यददीव्यन् नृणमहं बभूवायुष्टे विश्वतो दधदित्येतै-
 राज्यं जुहुत वैश्वानराय प्रतिवेदयाम इत्युपतिष्ठत य-
 दर्वाचीनमेनो भूणहत्यायास्तस्मान् मोक्ष्यध्व इति^(२)
 • ^(३)त एतैरजुहवुस्तेऽरेपसोऽभवन्^(४) ^(५)कर्मादिष्वेतै-
 जुहुयात् पूतो देवलोकान्तसमश्नुते^(५) ॥ ७ ॥*

इति”^(२) इति । अदनुवाकत्रयेण होमः । चतुर्थानुवाकेनोप-
 स्थानं । वेदत्रयविद्धाह्वणः ‘भूणः’, तदीयहत्याया अर्वाचीनं
 यत् पापं, ‘तस्मात्’ सर्वस्मात्, मुक्ता भविष्यथेति ॥

इतरमहर्षिवृत्तान्तमाह । ^(४)“त एतैरजुहवुस्तेऽरेपसो-
 ऽभवन्”^(४) इति । ‘अरेपसः’ पापरहिताः ॥

इदानीं विधत्ते । ^(५)“कर्मादिष्वेतैः समश्नुते”^(५) इति ।
 प्रारप्स्यमाणकर्मप्रारम्भेषु कूष्माण्डहोमेन पूतस्य देवलोकप्राप्ति-
 भवति ॥

इति सायनाचार्यविरचिते माधवीये वेदार्थप्रकाशे यजुरा-
 रण्यके द्वितीयप्रपाठके सप्तमोऽनुवाकः ॥ ७ ॥

* मद्रूपुस्तकत्रयेषु दशतिसङ्ख्यायिका रेखा न सन्ति । प्रतीक-
 सङ्ग्रहोऽपि नास्ति ।

अथाष्टमोऽनुवाकः ।

(१) कूष्माण्डैर्जुहुयाद्यो पूत इव मन्येत^(१) (२) यथा-
स्तेनो यथा भ्रूणहैवमेष भवति योऽयोनौ रेतः
सिञ्चति^(२) (३) यदर्वाचीनमेनो भ्रूणहत्यायास्तस्मान्

अथाष्टमोऽनुवाकः ।

सप्तमे कूष्माण्डहोमः कर्मादिषु विहितः । अष्टमे दीक्षा-
दिकं विधीयते । तत्रादौ कर्मादिव्यतिरिक्तस्थले होमं विध-
त्ते । (१) “कूष्माण्डैः ० इव मन्येत”^(१) इति । ‘यः’ पुमान्,
मन्दिग्धेन पापेन स्वस्य पूतत्वं नास्तीति मनसि शङ्कते स
पुमान् कूष्माण्डहोमेन पूतो भवति ॥

अथ महापातकसमस्य पापस्य निवृत्त्यर्थं होमं विधत्ते ।
(२) “यथास्तेनः ० रेतः सिञ्चति”^(२) इति । ‘अयोनौ’ प्रतिषि-
द्धयोनौ, ‘यो रेतः सिञ्चति’, ‘एषः’ सुवर्णस्तेयकारिणा* भ्रू-
णहत्याकारिणा च समो भवति, सोऽपि ‘कूष्माण्डैर्जुहुयात्’ ॥

तेनोक्तेन होमेन यथोक्तपापनिवृत्तिं दर्शयति । (३) “य-
दर्वाचीनं ० मुच्यते”^(३) इति । भ्रूणहत्यासमस्यापि मुख्य-
भ्रूणहत्याया अर्वाचीनत्वात्तेन होमेन निवृत्तिर्युज्यते ॥

* सुवर्णहारिणा इति तै० पाठः ।

मुच्यते^(३) ^(४)यावदेनो दीक्षामुपैति दीक्षित एतैः संतति
 जुहोति^(४) ^(५)संवत्सरं दीक्षितो भवति संवत्सरा
 देवात्मानं पुनीते^(५) ^(६)मासं दीक्षितो भवति यो मासः
 स संवत्सरः संवत्सरादेवात्मानं पुनीते चतुर्विंश-
 तिः रात्रीर्दीक्षितो भवति चतुर्विंशतिरर्धमासाः
 संवत्सरः संवत्सरादेवात्मानं पुनीते द्वादश रात्री-

तेन भूणहत्याया अर्वाचीनानामपि तारतम्योपेतत्वात् क-
 थमेकेन होमेन* निवृत्तिरित्याशङ्क्य दीक्षातारतम्येनेत्युत्तरं
 दर्शयति । ^(४)“यावदेनः ० जुहोति”^(४) इति । अल्पं महद्वा ‘या-
 वदेनः’, भवति तदनुसारेणाल्पां महतीं वा ‘दीक्षां’, कृत्वा त-
 स्यैनस उपचिते काले प्रतिदिनं ‘जुहोति’, तत्र तारतम्येन
 षड्भेदाः† ॥

तत्र प्रथमं दीक्षाभेदं दर्शयति । ^(५)“संवत्सरं ० पुनीते”
^(५) इति । न मासमश्रीयादिति नियमाचरणं दीक्षायाः,
 पापाधिक्ये सति ‘संवत्सरं दीक्षितः’, भूत्वा तस्मिन् संवत्सरे
 प्रतिदिनं जुहुयात् । तथा संवत्सरदीक्षया स्वात्मानं शोधयति ॥

पापह्रासानुसारेण दीक्षायाः पक्षान्तराणि विधत्ते । ^(६)“मासं
 दीक्षितः ० पुनीते”^(६) इति । पापबाहुल्ये सति संवत्सरनियमेन

* कथमेकविधहोमेन इति तै० पाठः ।

† षड्विधा दीक्षाः इति तै० पाठः ।

दीक्षितो भवति द्वादश मासाः संवत्सरः संवत्सरा-
 देवात्मानं पुनीते षड्राचीर्दीक्षितो भवति षड्वा कृत-
 वः संवत्सरः संवत्सरादेवात्मानं पुनीते तिस्रो राची-
 दीक्षितो भवति त्रिपदा गायत्री गायत्र्या एवात्मानं
 पुनीते^(१) ^(१)नमाः समञ्जीया न स्त्रियमुपैयान्नोपया-
 सीत् जुगुप्सेतानृतात्^(१) ^(२)पयो ब्राह्मणस्य व्रतं य-
 वागूराजन्यस्यामिक्षा वैश्यस्य^(२) ^(३)अथो सौम्ये-

या शुद्धिः पापात्पते सा शुद्धिर्मासमात्रेण समाप्यते । एव
 मुत्तरेष्वपि । अतः सर्वेषां संवत्सरसाम्यं । गायत्रीपादानां
 त्रित्वसाम्येन त्रिरात्रदीक्षाया गायत्रीत्वात् तथैव शुद्धिर्भवति ॥

अथ नियमान् विधत्ते । ^(१)“नमाः समञ्जीयात् • जुगु-
 प्सेतानृतात्”^(१) इति । ‘उपरि’ खद्वादौ । स्पष्टमन्यत् ॥

अथ वर्णभेदेन दीक्षादिनेषु* भोजनद्रव्यविशेषं विधत्ते ।
^(२)“पयो ब्राह्मणस्य • वैश्यस्य”^(२) इति । ‘व्रतं’ भोजनमि-
 त्यर्थः ॥

तदेतद्रतं प्रशंसति । ^(३)“अथो सौम्ये • ब्रूयात्”^(३)
 इति । अपि च न केवलं कूष्माण्डहोमकर्मण्येवैतद्रतं, किन्तु

* अथ जातिभेदेन दीक्षादिवसेषु इति तै० पाठः ।

प्यध्वर एतद्भूतं ब्रूयात्^(९) ^(१०)यदि मन्येतोपदस्या-
मीत्योदनं धानाः सक्तून् घृतमित्यनुव्रतयेदात्मनो-
नुपदासाय^(१०) ॥ ८ ॥

सोमयागेऽपि 'एतत्', एव दीक्षा 'व्रतं',* कर्त्तव्यमित्येव
'ब्रूयात्' । यस्मान् महत्यपि यज्ञे व्रतमिदमपेक्षितं तस्मा-
दिदं प्रशस्तं ॥

अशक्तं प्रति कञ्चिद्विशेषं विधत्ते । ^(१०)“यदि मन्येत ०
आत्मनोनुपदासाय”^(१०) इति । दीक्षितो यथोक्तव्रतेन 'उप-
दस्यामि' उपचीणो भवामि, इति 'यदि मन्येत', तदानीं
यथोक्तदीक्षादिव्रतमनुशरीरस्योपचयपरिहारार्थमोदनादिकं
यत्किञ्चित् 'अनुव्रतयेत्' भुञ्जीत, 'धानाः' मृष्टयवतण्डुलाः,
'सक्तवः' तत्पिष्टानि, 'इति'शब्देन ईदृशमन्यदपि विव-
क्ष्यते ॥

इति सायनाचार्यविरचिते माधवीये वेदार्थप्रकाशे यजु-
रारण्यके द्वितीयप्रपाठकेऽष्टमोऽनुवाकः ॥ ८ ॥

* सोमयागेऽप्येतद्भूतं दीक्षान्तमिति तै० पाठः ।

अथ नवमोऽनुवाकः ।

(१) अजान् ह वै पृश्नीस्तपस्यमानान् ब्रह्म स्वयं
स्वयम्भ्वभ्यानर्षत् तदृषयोऽभवन्तदृषीणामृषित्वन्तां
देवतामुपातिष्ठन्त यज्ञकामास्त एतं ब्रह्मयज्ञमपश्यन्त-

अथ नवमोऽनुवाकः ।

अस्य प्रपाठकस्य स्वाध्यायब्राह्मणमिति समाख्यानात् स्वा-
ध्याय एवात्र प्राधान्येन विधेयः । तस्मिंश्च शुद्धः पुमानधि-
कारी । अतः शुद्धिहेतुन् यज्ञोपवीतसन्ध्यावन्दनकूष्माण्डहो-
मानभिधाय स्वाध्यायं विधातुमुपाख्यानमाह । (१) “अजान् ०
तेनायजन्त” (२) इति । कल्पादावेव ब्रह्मणा सृष्टाः न ह्यस्म-
दादिवत् कल्पमध्ये पुनः पुनर्जायन्ते तस्मात् ‘अजाः’ । ते च
‘पृश्नयः’ शुक्लाः, स्वरूपेणैव निर्मलाः सन्तोऽपि, पुनस्तप आ-
चरन् । तदीयेन तपसा तुष्टं ‘स्वयम्भू’, ‘ब्रह्म’ जगत्कारणत्वेन
स्वतः सिद्धं परब्रह्मवस्तु, काञ्चिन्मूर्तिं धृत्वा ‘तपस्यमानान्’,
तानृषीननुगृहीतुं* ‘अभ्यानर्षत्’ आभिमुख्येन प्रत्यक्षमागच्छत् ।
ततस्ते मुनयः ऋषिधात्वर्थविषयत्वात् ‘ऋषयोऽभवन्’ । तस्मा-
दन्येषामपि ‘ऋषीणां’, अनयैव व्युत्पत्त्या ‘ऋषित्वं’, सम्पन्नं ।
ततस्ते मुनयः सर्वकामप्रदं कञ्चिद्यज्ञं कामयमानाः स्वयम्भू
ब्रह्मरूपां ‘तां देवतां’, उपासितवन्तः† । तद्देवतानुग्रहात्ते

* अनुग्रहहेतोरिति तै० पाठः । † उपस्थितवन्त इति तै० पाठः ।

माहरन्तेनायजन्त^(१) । ^(२)यदृचोध्यगीषत ताः पय आ-
हुतयो देवानामभवन् यजूर्ऽपि घृताहुतयो यत्सामा-
नि सोमाहुतयो यदथर्वाङ्गिरसो मध्वाहुतयो यद्वा-
ह्मणानीतिहासान् पुराणानि कल्पान् गाथा नारा-

मुनयः 'एतं' वक्ष्यमाणं, 'ब्रह्मयज्ञं', सर्वकामहेतुं 'अपश्यन्'
दृष्ट्वा च, 'तं' यज्ञं, 'आहरन्' अनुष्ठितवन्तः । 'तेन' यज्ञेन,
देवानपूजयन्त ॥

ब्रह्म वेदः तस्या*ध्ययनमेव सम्पादितं । न तु यज्ञत्वमिति
†मतिं वारयितुं तत्राज्जतीः सम्पादयति । ^(२)"यदृचोध्यगीषत
० सायुज्यमृषयोऽगच्छन्"^(२) इति । पादबद्धमन्त्राः 'ऋचः',
'ता अध्यगीषत' ये ते ऋषयोऽधीतवन्त इति यदस्ति ता अध्य-
यनक्रियाः, 'देवानां', चौरद्रव्याज्जतयः 'अभवन्', तदाज्जत्या
या तुष्टिः सा तेषामृगध्ययनेन सम्पन्ना । एतदन्यत्रापि योज्यं ‡ ।
अथर्वभिरङ्गिरोभिश्च दृष्ट्वा मन्त्राः 'अथर्वाङ्गिरसः' । 'ब्राह्म-
णानि' कर्मचोदना, वायव्यः श्वेतमालभेतेत्यादयः । 'इति-
हासाः' महाभारतादयः § । देवा सुराः संयत्ता आसन्
इत्यादयः । आत्मा वा इदमेक एवाय आसीन्नैवेह किञ्चनाय

* ब्रह्मयज्ञस्या- इति तै० पाठः ।

† शङ्कानिवारयितुमिति तै० पाठः ।

‡ एवमुत्तरत्रापि योज्यमिति तै० पाठः ।

§ ब्रह्माण्डादिनियमा इति तै० पाठः ।

श॒सी॒र्मे॒दाहु॒तयो॑ दे॒वाना॑मभ॒वन्ता॑भिः शु॒धं पा॒प्मान॑-
मपा॒घ्नन्प॑हतपा॒प्मानो॑ दे॒वाः स्व॒र्गं लो॒कमा॑यन् ब्रह्म॑-
णः सायु॑ज्यमृषयोऽगच्छन्^(२) ॥ ६ ॥

इत्यादीनि सृष्ट्यादिप्रतिपादकानि* 'पुराणानि' । 'कल्पाः'
कल्पसूत्राणि प्रयोगप्रतिपादकानि । 'गाथाः' गायति चोदिता
मन्त्रविशेषाः, योस्य कौष्ठेत्यादयः । यमगाथाभिः परिगाय-
तीति विधानात् । 'नाराशंसीः' नाराशंस्यः, होता यद्व्यन-
राशंसमित्याद्याः । ब्राह्मणान्तपठितानामपि पुनरुक्तिः फला-
तिशयद्योतनार्थं । 'मेदाज्जतयः' मांसाज्जतयः, 'ताभिः' आज-
तिभिः, देवाः चुद्रूपं 'पाप्मानं', विनाशितवन्तः । स्वाध्याय-
जन्यदृष्ट्या† चुधं विस्मृतवन्तः ततः चुद्रूपपापरहिताः 'देवाः',
सुखमनुभवितुं 'स्वर्गं', गताः । 'ऋषयः' च पूर्वाक्ताः, अध्यय-
नेन ब्रह्मयज्ञेन जगत्कारणस्य 'ब्रह्मणः',‡ 'सायुज्यं', प्राप्ताः ।
ब्रह्मज्ञानोत्पादनद्वारा मुक्तिहेतुत्वं ब्रह्मयज्ञस्य युक्तं । अतएव
ज्ञानसाधनेषु प्राथम्येन वेदानुवचने वाजसनेयिनः समामन-
न्ति, तमेतं वेदानुवचनेन ब्राह्मणा विविदिषन्ति यज्ञेन दा-
नेन न तपसा नाशकेनेति ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके नवमोऽनुवाकः ॥ ६ ॥

* इदं वा अग्रे नैव किञ्चनासीदित्यादिस्मृतिप्रतिपादकानि इति

† गायन्ति इति तै० पाठः ।

[तै० पाठः ।

‡ स्वाध्यायस्त्वितिजन्यदृष्ट्या इति तै० पाठः ।

§ परब्रह्मण इति तै० पाठः ।

अथ दशमोऽनुवाकः ।

(१) पञ्च वा एते महायज्ञाः सतति प्रतायन्ते सतति
सन्तिष्ठन्ते देवयज्ञः पितृयज्ञो भूतयज्ञो मनुष्ययज्ञो
ब्रह्मयज्ञ इति^(१) । (२) यद्ग्नौ जुहोत्यपि समिधं तद्देव

अथ दशमोऽनुवाकः ।

नवमे ब्रह्मयज्ञविधिप्रस्तावार्थमुपाख्यानमुक्तं । इदानीं
तद्विधिप्रसङ्गेन पञ्च महायज्ञान् विधत्ते । (१) “पञ्च वा ०
ब्रह्मयज्ञ इति”^(१) इति । एवं* यज्ञानां पाठतः पञ्चत्वं† । न
तु स्वरूपविस्तारेण । ‘सतति’ सततं दिने दिने, ‘प्रतायन्ते’
अनुष्ठीयन्ते‡ ‘सतति’ प्रतिदिनं, ‘सन्तिष्ठन्ते’ समाप्यन्ते, यस्मिन्
दिन उपक्रमस्तस्मिन्नेव दिने तत्समाप्तिः न तु यज्ञान्तरव-
द्दिनान्तरापेक्षा । देवयज्ञ इत्यादीनि तेषां नामानि ॥

तत्र देवयज्ञस्य लक्षणमाह । (१) “यद्ग्नौ ० सन्तिष्ठते”^(१)
इति । ‘तत्’ पुरोडाशादिहविः, § मुख्यं तदलाभे ‘समिधं’,

* एवमिति तै० पाठः ।

† यज्ञानां फलतो महत्त्वमिति तै० पाठः ।

‡ अनुतिष्ठन्ते इति तै० पाठः ।

§ छतपुरोडाशादिहविरिति तै० पाठः ।

यज्ञः सन्तिष्ठते^(१) । ^(२)यत् पितृभ्यः स्वधाकरोत्यप्यप-
स्तत् पितृयज्ञः सन्तिष्ठते^(३) । ^(४)यद्भूतेभ्यो बलिः हरति
तद्भूतयज्ञः सन्तिष्ठते^(५) । ^(६)यद्ब्राह्मणेभ्योन्नं ददाति तन्म-
नुष्ययज्ञः सन्तिष्ठते^(७) । ^(८)यत्स्वाध्यायमधीयीतैकामप्युचं

अपि 'अग्नौ', देवानुद्दिशन् 'जुहोति', इति 'यत्', सोऽयं
'देवयज्ञः', स च सहस्रोममात्रेण समाप्यते* ॥

पितृयज्ञस्य लक्षणमाह । ^(१)"यत् पितृभ्यो ० सन्तिष्ठते"^(२)
इति । तत्र पिण्डदानासम्भवे† जलमात्रमपि पितृभ्यः स्वधा-
स्त्विति स्वधाशब्देन 'यत्', ददाति सोऽयं 'पितृयज्ञः', तावतैव
समाप्यते ॥

भूतयज्ञस्य लक्षणमाह । ^(३)"यद्भूतेभ्यो ० सन्तिष्ठते"^(४)
इति । वैश्वदेवानुष्ठानादूर्ध्वं वहिर्देशे वायसादिभ्यः 'भूतेभ्यः',
'यत्', बलिप्रदानं सोऽयं 'भूतयज्ञः', तावतैव समाप्यते ॥

मनुष्ययज्ञस्य लक्षणमाह । ^(५)"यद्ब्राह्मणेभ्योन्नं ० मनुष्ययज्ञः
सन्तिष्ठते"^(६) इति । वैश्वदेवादूर्ध्वं हन्तकारार्थान्न‡ व्यतिरिक्त-
मन्नं अतिथिभ्यस्त्ववरेभ्यः 'ब्राह्मणेभ्यः', 'यत्', दीयते स
'मनुष्ययज्ञः', तावतैव समाप्यते ॥

* सन्तिष्ठते इति तै० पाठः ।

† आहपिण्डदानाभावेऽपि इति त० पाठः ।

‡ चतुर्थान्न इति तै० पाठः ।

यजुः सामं वा तद्ब्रह्मयज्ञः सन्तिष्ठते^(६) । ^(७)यदृचोधीते
 पयसः कूल्या अस्य पितृन् स्वधा अभिवहन्ति यद्य-
 जूषि घृतस्य कूल्या यत्सामानि सोमं रभ्यः पवते
 यदथर्वाङ्गिरसो मधोः कूल्या यद्वाह्मणानीतिहासान्
 पुराणानि कल्यान् गाथानाराशः सीर्मदसः कूल्या
 अस्य पितृन् स्वधा अभिवहन्ति^(७) । ^(८)यदृचोधीते

ब्रह्मयज्ञस्य लक्षणमाह । ^(६)“यत् स्वाध्यायं ० ब्रह्मयज्ञः
 सन्तिष्ठते”^(६) इति । स्वस्यसाधारणत्वेन पितृपितामहादिपर-
 म्यरथा प्राप्ता वेदशाखा ‘स्वाध्यायः’ । तत्र विद्यमानमृगा-
 दीनामन्यतममेकमपि वाक्यमधीयीत इति ‘यत्’, सोऽयं
 ‘ब्रह्मयज्ञः’, तावतैव समाप्यते ॥

तत्र विशेषाकारेणाध्ययनं पृथक् पृथक् प्रशंसति । ^(७)“य-
 दृचोधीते ० अभिवहन्ति”^(७) इति । कूलमर्हन्तीति ‘कूल्याः’
 महानद्यः, ऋगध्ययनेन क्षीरपूर्णा महानद्यः स्वधाकारेण
 दत्तं हविर्भूत्वा ‘पितृन्’, अभिलक्ष्य ‘प्रवहन्ति’ । तथा यजु-
 रध्ययनेन घृतपूर्णा महानदीप्रवाहः सामाध्ययनादिभ्यः
 पितृभ्यः सोमो धारया युक्तः ‘पवते’ प्रवहति, एवमथर्वाङ्गि-
 रसामध्ययनेन मधुपूर्णा नद्यः ‘प्रवहन्ति’ ॥

ब्राह्मणाद्यध्ययनेन मांससम्बन्धि नीरसप्रवाहः पितृदृष्ट्या

पय आहुतिभिरेव तद्देवाः स्तर्पयति यद्यजूषि घृ-
ताहुतिभिर्यत्सामानि सोमाहुतिभिर्यदथर्वान्जिरसो
मध्वाहुतिभिर्यद्वाह्मणानीतिहासान् पुराणानि क-
ल्पान् गाथा नाराशः सोमैदाहुतिभिरेव तद्देवाः स्त-
र्पयति त एनं तृप्ता आयुषा तेजसा वर्चसा श्रिया यश-
सा ब्रह्मवर्चसेनान्नाद्येन च तर्पयन्ति^(८) ॥ १० ॥

ब्रह्मयज्ञं प्रशंस्य देवहृष्यापि प्रशंसति । (८) “यदृचोधीते ०
तर्पयन्ति”^(८) इति । ऋगध्ययनं यदस्ति तेन क्षीराहुतिसमाना
देवानां तृप्तिर्भवति । एवमुत्तरत्रापि योज्यं । ‘ते’ देवाः,
‘तृप्ताः’, सन्तः ‘एनं’ यजमानं, आयुरादिभिः ‘तर्पयन्ति’
‘तेजः’ शरीरकान्तिः, ‘वर्चः’ बलं ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके दशमोऽनुवाकः ॥ १० ॥

अथ एकादशोऽनुवाकः ।

(१) ब्रह्मयज्ञेन यक्ष्यमाणः प्राच्यां दिशि ग्रामादच्छदि-
दर्शं उदीच्यां प्रागुदीच्यां वेदित आदित्ये दक्षिणत
उपवीथोपविश्य हस्ताववनिज्य त्रिराचामेद्विः परि-
मृज्य सक्कदुपस्पृश्य शिरश्चक्षुषी नासिके श्रोत्रे हृदय-
मालभ्य^(१) (२) यत्त्रिराचामति तेन ऋचः प्रीणाति यद्विः
परिमृजति तेन यजूंषि यत्सक्कदुपस्पृशति तेन सा-
मानि यत्सव्यं पाणिं पादौ प्रोक्षति यच्चिरश्चक्षुषी ना-

अथ एकादशोऽनुवाकः ।

दशमे ब्रह्मयज्ञोऽभिहितः । एकादशे तत्प्रयोगोऽभिधी-
यते । (१) “ब्रह्मयज्ञेन ० हृदयमालभ्य”^(१) इति । यः पुमान्
ब्रह्मयज्ञं करिष्यति सोऽयं ‘ग्रामात्’, प्राचीमुदीचीं ऐशानीं वा-
दिशं गच्छेत्* । गृहस्थोपरि आच्छादनार्थानि तृणकटादीनि
कुदींषि यावति दूरे तानि न दृश्यन्ते तावदूरम् ‘अच्छदिदर्शः’,
तत्र गत्वा सूर्ये अभ्युदिते सति प्रथमानुवाकोक्तप्रकारेण यज्ञो-
पवीतं कृत्वा† शुद्धप्रदेशे ‘उपविश्य’, हस्तद्वयं पूर्वं शुद्धमध्ये-
तदङ्गत्वेन पुनः प्रक्षाल्योदकं त्रिः पिबेत्‡ ‘द्विः परिमृज्य’,

* गच्छन् इति तै० पाठः । † गृहीत्वा इति तै० पाठः ।

‡ ततः ओष्ठौ इत्यधिकः तै० पाठः ।

सिके श्रोत्रे हृदयमालभते तेनार्थवार्जिरसौ ब्राह्मणा-
नीतिहासान् पुराणानि कल्पान् गाथा नाराशंसीः
प्रीणाति^(१) ^(२)दर्भाणां महदुपस्तीर्योपस्थं कृत्वा प्राङ्गा-

शुद्धार्थमुदकेन तदा हस्तं प्रचालयेत्, तत आष्ठौ 'महदुपस्पृश्य',
शिरःप्रभृतीन् हृदयपर्यन्तानवयवान् क्रमेण स्पृष्ट्वा दर्भाणां
महदित्यादिना वक्ष्यमाणेन सहान्वयः ॥

अथाचमनादीन् प्रशंसति । ^(१)“यत् त्विराचामति ० प्री-
णाति”^(२) इति । अत्र सव्यपाणिपादयोः प्रोक्षणकथनादेव*
प्रोक्षणविधिरुन्नेतव्यः ॥

हृदयस्पर्शनोत्तरभाविकर्तव्यं विधत्ते । ^(१)“दर्भाणां ०
कुरुते”^(२) इति । 'दर्भाणां', मन्वि 'महत्' प्रभृतं, यथा
भवति तथाऽऽमनं 'आस्तीर्य', तस्योपरि 'उपस्थं कृत्वा', उपस्थ-
शब्द आसनविशेषं ब्रूते, आकुञ्चितस्य सव्यजानुन उपरि
दक्षिणपादप्रक्षेपे सति यत् सुखावस्थानं भवति तत् कृत्वा ।
प्राङ्मुखः 'आसीनः', स्वकीयां शाखामधीयानः† दर्भाणामपां-
रसत्वमन्यत्रान्नातं, तासां यन्मेध्यं यज्ञियं सदेवमासीत्, तद-
पोदक्रामत् ते दर्भा अभवन्निति । 'आषधीनां', मध्ये शुद्धि-
हेतुत्वात् सत्सारत्वं ततो दर्भासनत्वादधीयानं‡ 'ब्रह्म सरसं',
भवति ॥

* प्रशंसाबलादेवेति तै० पाठः । † शाखामधीयीत इति तै० पाठः ।

‡ शुद्धिहेतुत्वादपारक्यं तद्दर्भासनेऽधीयमानमिति तै० पाठः ।

सीनः स्वाध्यायमधीयीतापां वा एष ओषधीनाः
रसो यद्भाः सरसमेव ब्रह्म कुरुते^(२) ^(४)दक्षिणोत्तरौ
पाणी पादौ कृत्वा सपवित्रावोमिति प्रतिपद्यत एत-

अत्रोपक्रमे कञ्चिद्विशेषं विधत्ते । ^(४)“दक्षिणोत्तरौ ०
परममन्त्रं”^(४) इति । दक्षिणः पाणिरुत्तरो यद्येसौ ‘दक्षि-
णोत्तरौ’ वामं पाणिं दक्षिणजानुन ऊर्ध्वमुत्तानं कृत्वा तस्यो-
परि दक्षिणहस्तमवाञ्चं कुर्यात्, तादृशौ च* ‘पाणी’, पवित्रयुक्तौ
कार्यौ, तथा दक्षिणपादोऽपि वामपादस्योपरिस्थापनीयः । एवं
कृत्वा ‘ॐमिति’ प्रणवोच्चारणेनोपक्रमं कुर्यात्, योऽयमोमित्येवं
रूपो यजुर्मन्त्रः स ‘त्रयीं विद्यां’, ‘प्रति’ वेदत्रयस्य प्रतिनिधिरूपः
अतएव प्रणवगतानामकारोकारमकारमात्राणां[†] । वेदत्रय-
रूपेणाध्ययनं[‡] आथर्वणिका आममन्ति, तस्य ह वै प्रणवस्य पूर्वा
मात्रा पृथिव्यकारः, स ऋग्भि ऋग्वेदोऽथ द्वितीयान्तरिक्षं॥ स
उकारः, स यजुर्भिर्यजुर्वेदस्तृतीया द्यौः, स मकारः, स सामभिः
सामवेदैरिति । किञ्च ‘एषा’ प्रणवरूपा, सर्वा ‘वाक्’, अपि ।
अतएव वन्दोगा आमनन्ति, तद्यथा शङ्कुना सर्वाणि पर्णानि

* तावुभौ चेति तै० पाठः ।

† ‘कृत्वा’, इति तै० पाठः ।

‡ प्रणवगताकारोकारमकारार्द्धमात्राणां इति तै० पाठः ।

§ रूपत्वेन ध्यानं इति तै० पाठः ।

॥ स ऋग्भिर्यथान्तरिक्षं इति तै० पाठः ।

द्वै यजुस्त्रयीं विद्यां प्रत्येषा वागेतत् परममक्षरं^(५)
^(५)तदेतदृचाभ्युक्तं^(५) ^(६)ऋचो अक्षरे परमे व्योमन् य-

संहणान्येवमोङ्कारेण सर्वा वाक् संहणेति अथत्यपत्रे दृश्य-
 मानास्तन्तुसदृशाव्यवाः शङ्कवः, तैर्यथा कृत्स्नानि पर्णानि
 व्याप्तानि, तद्वदोङ्कारेण सर्वा अपि वाग्व्याप्ता । ऐतरेयास्तु
 प्रणवादेरकारस्यैव सर्ववाग्व्याप्तिमामनन्ति । अकारो वै सर्वा
 वाक् सैषा स्पर्शाग्निभिर्यज्यमाना बह्वी नानारूपा भवतीति ।
 अतएव मातृकामन्त्रे सर्वानपि ककारादीन् वर्णानकारशिर-
 स्कानेव* पठन्ति । यस्माद्युक्तं प्रणवस्य सर्वात्मकत्वं, किञ्चित्
 प्रणवस्वरूपमुत्कृष्टमक्षरमविनश्यत् सर्ववेदान्तवेद्यं परब्रह्म वस्तु ।
 अतएव पिप्पलादशाखायामधीयते, एतद्वै सत्यकामं परं
 चापरञ्च ब्रह्म यदोङ्कार इति । कठाश्च पठन्ति, एतदेवाक्षरं
 ब्रह्म एतदेवाक्षरं परमिति । तस्मात् प्रणवैर्नैव स्वाध्यायप्रा-
 रम्भो युक्तः ॥

प्रणवं प्रशंस्यापरामृचमवतारयति । ^(५)“तदेतदृचाभ्युक्तं”^(५)
 इति । ‘तदेतत्’ परब्रह्मस्वरूपं प्रणवाक्षरं, कयाचित् ‘ऋचा’,
 स्पष्टम्, ‘उक्तं’ ॥

तामृचं दर्शयति । ^(६)“ऋचो अक्षरे ० समासत इति”^(६)
 इति । या एताः ‘ऋचः’, ताः सर्वाः ‘परमे’ उत्कृष्टे, ‘व्योमन्’

स्मिन् देवा अधि विश्वे निषेदुर्यस्तन्न वेद् किमृचा
करिष्यति य इत्तद्विदुस्त इमे समासत इति^(६) ^(७)ची-

विशेषेण रचके, 'अचरे' प्रणवे, 'निषेदुः' आश्रिताः। अत
एव कठशाखायामधीयते। सर्वे वेदा यत्पदमामनन्ति
तपांसि सर्वाणि च यद्वदन्ति। यदिच्छन्तो ब्रह्मचर्यं चरन्ति
तत्ते पदं सङ्गृहेण ब्रवीम्योमित्येतदिति। न केवलमृच एव
तस्मिन् प्रणवे समाश्रिताः किन्तु 'विश्वे' सर्वे, 'देवाः', अपि
'यस्मिन्' प्रणवाचरे, 'अधिनिषेदुः' अधिकत्वेन निषणाः।
अतएवोत्तरतापनीये देवानां परमात्मध्यानार्थं प्रणवपर्य-
वसानमुक्तं, आत्मानमनुष्ठुभान्विष्य प्रणवेनैव तस्मिन्नवस्थिता
इति। अनेनैव प्रकारेण च्चो देवाश्च 'यस्मिन्' प्रणवे, 'नि-
षेदुः', 'तत्' प्रणवाचरं, 'यो न वेद' स पुमानधीयानोऽपि*
'अृचा किं करिष्यति', न खलु वृषरहितां केवलां कृषिं
केचित् प्रार्थयन्ते। 'य इत्' ये पुनर्महात्मानः, 'तत्' प्रण-
वाचरं, 'विदुः', 'ते' महर्षयः, 'इमे' परिदृश्यमानाः परम-
हंसाः, 'समासते' सम्यगवतिष्ठन्ते। ऐहिकामुष्मिकविषयक्लेश-
रहिताः सुखिनो वर्तन्ते। तांस्तु परमहंसान् जाबालशा-
खाध्यायिन उदाहरन्ति। तत्र परमहंसा नाम संवर्तका-
रुणिश्वेतकेतुर्दुर्वासामुनिदाद्यजडभरतदत्तात्रेयरैवतकप्रभृतय

* सप्रणवमधीतयापि इति तै० पाठः।

नेव प्रायुक्तं भूर्भुवः स्वरित्याहैतद्वै वाचः सत्यं यदेव
वाचः सत्यं यदेतत् प्रायुक्तं^(७) ^(८)अथ सावित्रीं गायत्रीं
चिरन्वाह पच्छोऽर्द्धचशोऽनवानः सविता श्रियः प्रस-

इति । इत्याङ्गिरसमन्त्रेण प्रशस्तत्वात् प्रणवस्य वेदत्रयप्रति-
निधित्वं युक्तं ॥

तेन प्रणवेन प्रारभ्य पश्चात् पठनीयान् मन्त्रान् दर्शयति ।
^(७)“त्रीणेव ० तत् प्रायुक्तं”^(७) इति । ‘भूर्भुवः स्वः’ इति यज्ञा-
ह्वतित्रयं, तल्लोकत्रयात्मकब्रह्मप्रतिपादकं, तत् ‘आह’ पठेत् । तेन
त्रीणेव वेदान् प्रयुक्तवान् भवति । व्याहृतीनां वेदत्रयसारत्वेन
प्रोक्तत्वात्* । एतच्च कन्दोगा अधीयते, स एतां त्रयीं विद्यां
अभ्यतपत् एतस्यास्तप्यमानाया रसान्यावदत्† भूरित्यृग्भ्यो भुव
इति यजुर्भ्यः स्वरिति सामभ्य इति वेदत्रयसारत्वेन वाचः-
सम्बन्धि सत्यस्वरूपमित्युच्यते । अतस्तत् सत्यमेव प्रयुक्तवान्
भवति ॥

व्याहृतित्रयादूर्ध्वं पठनीयं दर्शयति । ^(८)“अथ सावित्रीं
० प्रतिपद्यते”^(८) इति । इति ‘अथ’ व्याहृत्यनन्तरं, ‘सावित्रीं’
सविहदेवताकां, गायत्रीच्छन्दस्कां तत्सवितुरित्यादिकामृचं
च त्रिः पठेत् । तत्रायं प्रकारः, प्रथमं ‘पादशः’ पादे पादे

* प्रजापतिनोक्तत्वात् इति तै० पाठः ।

† रसान् प्राप्तवान् इति तै० पाठः ।

वि॒ता श्रि॒यमे॒वाप्नो॒त्यथो॑ पृ॒ज्ञात॑यै॒व प्र॑ति॒पदा॒ छन्दा॑-
सि॒ प्रति॑पद्यते^(८) ॥ ११ ॥

विरम्य, पठेत् । ततः 'अर्धर्चशः' एकैकस्मिन्नर्द्धे विरम्य, पठेत् ।
ततः 'अनवानं' विरामरहितं यथा भवति, तथा पठेत् ।
तस्यामृचि प्रतिपाद्यो यः 'सविता', सोऽयं 'श्रियः', 'प्रेरकः',
अतो ब्रह्मयज्ञानुष्ठायी 'श्रियं प्राप्नोति', एव । एवमेकस्मिन्न-
हनि विधानमुक्तं 'अथो' अनन्तरं, तदा दिवसेषु प्रज्ञातयैव
'प्रतिपदा' पूर्वस्मिन् दिवसे किञ्चित् पठित्वा परेद्युरनुष्ठाना-
यायमुपक्रम इति या प्रतिपत् प्रज्ञाता यः प्रारम्भप्रदेशो
बुद्धौ स्थापितः तयैव प्रतिपदा प्रारम्भप्रदेशेन, 'छन्दांसि'
वेदावयवान्, परेद्युः 'प्रतिपद्यते' प्रारभते । पूर्वद्युर्यावद्भवसितं
तत एवारभ्योत्तरेद्युरधीयोत न तु विप्रयुक्तं कञ्चिद्देदभागं ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके एकादशोऽनुवाकः ॥ ११ ॥

अथ द्वादशोऽनुवाकः ।

(१) ग्रामे मनसा स्वाध्यायमधीयीत दिवा नक्तं वा (१)

(२) इति ह स्माह शौच आह्वेयः (२) (३) उत्तारण्येऽवलं

अथ द्वादशोऽनुवाकः ।

यत् पूर्वमुक्तं प्राच्यां दिशि ग्रामाद्वहिरित्यादि । तत्राशक्त-
स्थानुकल्पं विधत्ते । (१) “ग्रामे मनसा ० नक्तं वा” (१) इति ।
यदा बहिर्गन्तुमशक्तः ‘ग्रामे’, अधीते तदा ‘मनसा’, एव
‘अधीयीत’, उदित आदित्ये प्रारब्धुमशक्तश्चेत् ‘दिवा नक्तं
अधीयीत’ ॥

कस्यचिन्महर्षेर्मते मुख्य एवायं पक्षोऽपीति दर्शयितुमे-
तमृषिमुदाहरति । (२) “इति ह स्माह ० आह्वेयः” (२) इति ।
शुचिनामकस्य महर्षेः पुत्रः ‘शौचः’, इति । अग्निसंज्ञिताया
मातुः पुत्रः ‘आह्वेयः’, महर्षिः ‘इति ह स्माह’ ग्रामे मनसे-
त्यादिकमपि मुख्यपक्षमेवेत्याह ॥

नियमान्तरेष्वशक्तस्थानुकल्पान् विधत्ते । (३) “उत्तारण्ये ०
स्वाध्यायमधीते” (३) इति । ग्रामे मनसाध्ययनमुक्तं* ‘अरण्ये’,
अपि ‘अवलः’ अशक्तश्चेत्, मनसाधीयीत† । तमेवावलं प्रति
उत वाच इति पक्षान्तरमुच्यते । उच्चैरध्येतुमशक्तः केवलेन
मनसा यदा निद्रालस्यचिन्तादिकं भवति तदानीं ‘वाचा’

* मनसा स्वाध्यायमुक्तमिति तै० पाठः ।

† अशक्तश्चेद्ग्रामेधीयीतेति तै० पाठः ।

उ॒त वा॒चा॒त तिष्ठ॑न्नु॒त ब्रज॑न्नु॒तासी॑न उ॒त श॒यानोऽधी॑-
 यी॒तै॒व स्वा॑ध्या॒यं तप॑स्वी पु॒ण्यो भ॑वति॒ य एवं॑ वि॒द्वा-
 न्स्वा॑ध्या॒यमधी॑ते^(२) ^(४) नमो॑ ब्रह्म॑णे॒ नमो॑ अ॒स्त्वग्नये॑
 नमः॑ पृथि॒व्यै नम॑ ओ॒पधी॑भ्यः । नमो॑ वा॒चे नमो॑ वा॒-
 च॒स्पत॑ये॒ नमो॑ विष्ण॑वे वृ॒हते॑ क॒रोमि॑^(४) ॥ १२ ॥

जिह्वास्पन्दनमात्रेण, 'अधीयीत' । दर्भेष्वामीन इति* यदुक्तं त-
 त्रासननिर्वन्धे शक्तिरहितस्य उत ब्रजन्नित्यादयः पक्षाः । आलस्य
 परिहारायेतस्ततः शनैः 'ब्रजन्', वा कचिदेव तिष्ठन्वा नियम-
 मन्तरेण स्वेच्छयैवोपविश्य वा 'शयानः', वा स्वशक्त्यनुसारेण
 'स्वाध्यायमधीयीतैव' । न त्वङ्गलोपानुसारेण प्रधानस्य लोपो
 न्यायः, तादृशस्वाध्याययुक्तोऽपि 'तपस्वी भवति', अध्ययनफलं
 प्राप्नोति, 'पुण्यः' पङ्क्तिपावनश्च, 'भवति' ॥

एतस्य ब्रह्मयज्ञस्याङ्गभूतं कञ्चिन् मन्त्रं प्रदर्शयति । ^(४)
 'नमो ब्रह्मणे ० वृहते करोमि'^(४) इति । ब्रह्मशब्देन वेदः
 प्रजापतिर्वोच्यते । वाक्शब्देन सरस्वती, 'वाचस्पतिः', वृह-
 स्पतिः । प्रशस्तत्वात् 'विष्णुः', 'वृहत्' । अस्य मन्त्रस्य विनियोग
 उपरिष्ठाङ्गविध्यति† ॥

इति सायनाचार्यविरचिते माधवीये वेदार्थप्रकाशे यजु-
 रारण्यके द्वितीयप्रपाठके द्वादशोऽनुवाकः ॥ १२ ॥

* प्रागासीन इति तै० F च पाठ ।

† विनियोगमुपरिष्ठाद्वक्ष्यति इति तै० पाठः ।

अथ त्रयोदशोऽनुवाकः ।

(१) मध्यन्दिने प्रवलमधीयीतासौ खलु वा वैष आ-
दित्यो यद्वाह्मणस्तस्मात्तर्हि तेक्षिणं तपति तद्देवा-
भ्युक्ता^(१) । (२) चित्रं देवानामुदगादनीकं चक्षुर्मित्रस्य
वरुणस्याग्नेः । आप्रा द्यावापृथिवी अन्तरिक्षं सूर्य

अथ त्रयोदशोऽनुवाकः ।

तत्रैव ब्रह्मयज्ञे कञ्चिदन्यं विशेषं विधत्ते । (१) “मध्यन्दिने •
तद्देवाभ्युक्ता”^(२) इति । मध्यन्दिनकाले ‘प्रवलं’ उच्चतरं यथा
भवति तथा, ‘अधीयीत’ । योयं ब्रह्मयज्ञानुष्ठाता ब्राह्मणोस्ति
सः ‘एषः’, ‘असौ’ दिवि दृश्यमानः,* ‘आदित्यः’, एव तत्प्राप्ति-
योग्यत्वात्, यस्मादादित्यरूपः ‘ब्राह्मणः’, ‘मध्यन्दिने प्रवलम-
धीयीत’, ‘तस्मात्’, तदात्मक आदित्योपि ‘तर्हि’ मध्यन्दिने
काले, ‘तेक्षिणं’ अतिशयेन तीक्ष्णं यथा भवति, तथा
‘तपति’ । ‘तत्’ एतदादित्यमाहात्म्यं प्रति, काचित् ऋक्
‘अभ्युक्ता’† ॥

तामेतामृचं दर्शयति । (२) “चित्रं देवानामुदगादनीकं •
जगतस्तस्युषश्चेति”^(३) इति । ‘देवानां’ दीप्यमानानां रश्मीनाम्,
‘अनीकं’ समूहं नानारूपमादित्यमण्डलं, ‘चित्रं’ कालभेदेना-

* दिवि विद्यमान इति तै० पाठः ।

† काचित् ऋगप्युदोरिता इति तै० पाठः ।

आत्मा जगतः स्तस्युषश्चेति^(२) ^(३)स वा एष यज्ञः सद्यः
 प्रतायते सद्यः सन्तिष्ठते तस्य प्राक्सायमवभृथः^(३)
^(४)नमो ब्रह्मणे इति परिधानीयां चिरन्वाह^(४) ^(५)अप

रुणशुक्लादिवर्णोपेतत्वात् चित्रं, तादृशं मण्डलम् 'उदगात्' पूर्वस्यां दिशुदयं प्राप्नोत्, तच्च मण्डलमन्धकारनिवारणोप-
 युक्तत्वात्* मित्रादीनां चक्षुस्थानीयं । तदर्थमेव लोकत्रयम् 'आप्राः' रश्मिभिरापूर्य वर्तते, तन्मण्डलवर्त्ती सूर्यरूपः पर-
 मात्मा 'जगतः' जङ्गमस्य, 'तस्युषः' स्यावरस्य, 'आत्मा' जीवरूपेण
 शरीरेष्ववस्थितः । 'इति' अनेन मन्त्रेण, आदित्यमाहात्म्य-
 मवगन्तव्यं ॥

ब्रह्मयज्ञस्य इतरयज्ञवैलक्षण्यं दर्शयति । ^(२)"स वा एषः ०
 प्राक्सायमवभृथः"^(३) इति । अयं ब्रह्मयज्ञः यस्मिन्नहनि
 प्रारभ्यानुष्ठीयते तस्मिन्नेवाहनि समाप्यते नतु यज्ञान्तरवदित-
 रदिनेष्वनुगच्छति तस्मात् 'प्राक्' प्रातःकाले, प्रारब्धस्य तस्य
 यज्ञस्य 'सायं', 'अवभृथः' समाप्तिः ॥

समाप्तिकाले मन्त्रविशेषं विधत्ते । ^(४)"नमो ब्रह्मणे ०
 चिरन्वाह"^(५) इति । परिधीयते समाप्यते यथा सेयमृक् 'परि-

उपस्पृश्य गृहानेति ततो यत्किञ्च ददाति सा द-
क्षिणा^(५) ॥ १३ ॥

अथ चतुर्दशोऽनुवाकः ।

(१) तस्य वा एतस्य यज्ञस्य मेघो हविर्धानं विद्युद्भि-
र्वर्षः हविस्तनयित्नुर्विषट्कारो यदवस्फूर्जति सोऽनु-

धानीया', सा चात्र पूर्वानुवाके आस्ताता, ॐ नमो ब्रह्मण
इत्येषा, तां 'त्रिः', पठेत् ॥

तत्पाठादूर्ध्वं कर्त्तव्यतां दर्शयति । (५) "अप उपस्पृश्य ० सा
दक्षिणा"^(५) इति । मेघं 'दक्षिणा', गृह एव नचारण इत्यर्थः ॥

इति सायनाचार्यविरचिते माधवीये वेदार्थप्रकाशे यजु-
रारण्यके द्वितीयप्रपाठके त्रयोदशोऽनुवाकः ॥ १३ ॥

अथ चतुर्दशोऽनुवाकः ।

ग्रहणाध्ययने यान्यनध्यायकारणानि* तानि ब्रह्मयज्ञाध्य-
यने स्वाध्यायं न निवारयन्तीति वक्तुन्तेषामनध्यायकारणानां
यज्ञाङ्गतामुपचरति । (१) "तस्य वा एतस्य ० खिष्टकृत्"^(१)

* अनध्ययनकारणानि इति तै० पाठः ।

वपट्कारो वायुरात्माऽमावास्या स्विष्टकृत्^(१) ^(२)य एवं
विद्वान्मेघे वर्षति विद्योतमाने स्तनयत्यवस्फूर्जति पव-
माने वायावमावास्यायाः स्वाध्यायमधीते* तप एव
तत् तप्यते तपो हि स्वाध्याय इति^(२) ^(३)उत्तमं नाकः

इति । अनध्यायहेतूनापस्तम्बो दर्शयति । विद्युत् स्तनयितु-
र्दृष्टिश्चापत्तौ यत्र सन्निपतेयुस्त्यहमनध्याय इति । सोम-
मकालमेघो ग्रहणाध्ययने निषिद्धोऽपि ब्रह्मयज्ञाध्ययने स्वी-
कार्य एव । यथा सोमयागे 'हविर्धानं', न यागविरोधि तथा
तत्र 'मेघः', अपि । एवं विद्युदादौ द्रष्टव्यं । † अकाले महानु-
त्पातरूपो 'वायुः' । 'आत्मा' यजमानस्यानीयः । स्विष्टमन्यत् ॥

अनध्यायहेतूनां‡ वर्जनीयत्वं निवार्य उपादेयत्वं दर्शयति ।
(१) "य एवं ० स्वाध्याय इति" (२) इति । मेघादयो विरोधिना
न भवन्तीति 'यो विद्वान्', सोमं सत्स्वपि मेघादिनिमित्तेषु
'स्वाध्यायमधीयीत', तदा 'तपः', तप्तं भवति । यस्मादयं ब्रह्मयज्ञः
'स्वाध्यायः' कृच्छ्रचान्द्रायणादिवत्तपोरूपः, तस्मान्न सन्त्यनध्या-
याः । नहि चान्द्रायणादिकं मेघादिषु वर्ज्यते ॥

कदाचिदप्यवर्जनेनानुष्ठितस्य ब्रह्मयज्ञस्य फलं दर्शयति ।
(३) "उत्तमं ० सायुज्यं गच्छति" (२) इति । अनेन ब्रह्मयज्ञेन

* स्वाध्यायमधीतेति तै० पाठः ।

† "आग्निः" ग्रामग्रहादिदाहकः, इति तै० ।† च अधिकः पाठः ।

‡ अथ अनध्ययनहेतुना इति तै० पाठः ।

रोहत्युत्तमः समानानां भवति यावन्तः ह वा इमां
वित्तस्य पूर्णां ददत् स्वर्गं लोकं जयति तावन्तं लोकं
जयति भूयाःसं चाक्षय्यं चाप पुनर्मृत्युञ्जयति ब्रह्मणः
सायुज्यं गच्छति^(३) ॥ १४ ॥

मरणादूर्ध्वं 'उत्तमं' स्वर्गम्, 'आरोहति', जीवनवेलायां
पङ्क्तिपावनत्वात् 'समानानां', मध्ये 'उत्तमो भवति' । उत्तमः
स्वर्ग एव प्रपञ्च्यते । वित्तेन 'पूर्णां', पृथिवीं ब्राह्मणेभ्यः 'द-
दत्', पुरुषः 'यावन्तं', 'स्वर्गं', अनेकभोगोपेतं प्राप्नोति, 'तावन्तं',
असौ प्राप्नोति । ततो 'भूयाःसं' अधिकमपि, प्राप्नोति 'अ-
क्षय्यं' पुनरावृत्तिरहितञ्च, 'लोकं', प्राप्नोति । तत्प्राप्तेरूर्ध्वं
'पुनः', 'मृत्युं', न प्राप्नोति । किन्तु परब्रह्मणः 'सायुज्यं' मोक्षं,
'गच्छति' ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके चतुर्दशोऽनुवाकः ॥ १४ ॥

अथ पञ्चदशोऽनुवाकः ।

(१) तस्य वा एतस्य यज्ञस्य द्वावनध्यायौ यदात्माऽ-
शुचिर्यद्देशः^(१) । (२) समृद्धिर्देवतानि^(२) । (३) य एवं वि-
द्वान् महारात्र उपस्युदिते ब्रजः स्तिष्ठन्नासीनः शया-
नारण्ये ग्रामे वा यावत्तरसः स्वाध्यायमधीते सर्वां

अथ पञ्चदशोऽनुवाकः ।

ग्रहणस्वाध्याये यानि कारणान्यनध्यायस्य तान्यत्रापोद्य का-
रणान्तरमनध्यायस्य दर्शयति । (१) “तस्य ० यद्देशः” (१) इति ।
उक्तस्य ब्रह्मयज्ञस्य ‘द्वावनध्यायौ’, विद्येते ‘आत्मा’ ब्रह्मयज्ञस्य
कर्त्ता, स्वयं ‘अशुचिः’, यदा भवति तदानीमेकोऽनध्यायः ।
‘देशः’, वा मूत्रपुरीषादिभिः ‘अशुचिः’, भवति, स द्वितीयोऽन-
ध्यायः । न तु कश्चित् तृतीयोऽनध्यायहेतुरस्ति ॥

अथ तस्य यज्ञस्य सुलभत्वं दर्शयति । (२) “समृद्धिर्देव-
तानि” (२) इति । ‘समृद्धिः’ सामग्री, सा च यज्ञान्तरेषु
द्रव्यार्जनादिना सम्पाद्यते । इद्वत् ‘देवतानि,’ एव सामग्री,
नतु वाह्यसाधनं किञ्चिदपेक्षितमस्ति ॥

ब्रह्मयज्ञेन तुष्टेषु देवतेषु फलं भवत्येव तस्मादेवं भूते काला-
दिवैकल्यशङ्कां* परित्यज्य यज्ञानुष्ठाने फलसिद्धिं दर्शयति ।
(३) “य एवं ० एषाभ्युक्ता” (३) इति । अस्य यज्ञनिमित्तद्वयव्यति-

* तस्मादङ्गभूतकालादिशङ्कामिति तै० पाठः ।

लोकान् जयति सर्वान् लोकाननृणोनुसञ्चरति तदे-
षाभ्युक्ता^(१) । ^(४)अनृणा अस्मिन्ननृणाः परस्मिन् स्तृ-
तीयै लोके अनृणा स्याम । ये देवयाना उत पितृया-

रेकेणानध्यायकारणं नास्ति, सामग्री च न प्रचामसम्प्राद्या
विद्यते इति 'एवं', 'विद्वान्', पुमान् कालविषये आसना-
दिनियमविषये देशविषये च अद्भुताजाद्यं परित्यज्य 'याव-
न्तरसं' यावद्वलं यथाशक्ति, 'स्वाध्यायं', अधीयानः स्वापे-
क्षितान् 'सर्वान् लोकान्', प्राप्नोति, तत्र तत्र लोके पुरु-
षान्तरवद्वृणयुक्तो न भवति । किन्तु 'अनृणः', एव 'अनु-
सञ्चरति', 'तत्' तस्मिन्ननृणस्यानुसञ्चारे, काचिद्वृक् च 'उक्ता',
विद्यते ॥

तामेतामृचं दर्शयति । ^(४)"अनृणा • आक्षीयेमेति"^(४) इति ।
'अस्मिन्' भूलोके, 'परस्मिन्' अन्तरीक्षे च, 'तृतीये' द्युलोके
च, ब्रह्मयज्ञबलात्* 'अनृणा स्याम' । ऋणेऽपाकृते सति 'देव-
यानाः' पन्थानः उत्तरमार्गविशेषाः, 'पितृयाणाः' पन्थानः
दक्षिणमार्गविशेषाः, ऋणाभावेन प्रतिबन्धाभावात् 'सर्वान्',
अपि मार्गान् सर्वतः प्राप्नुयाम । ऋषोणामृचं ब्रह्मयज्ञेनापो-
द्यत इति तावत् सर्वेषां सम्मतं । देवपितृकार्ययोरसमर्थस्य
तदुभयविषयमनृणमनेनैवापोद्यते । अत एव स्मर्यते । जप्येनैव
तु संसिद्धेद्राक्षणे नात्र शंसयः । कुर्यादन्यन्न वा कुर्यान्

* फलात् इति तै० पाठः ।

णाः सर्वान् पथो अनृणा आक्षीयेमेति^(४) । ^(५)अग्निं
वै जातं पाप्मा जग्राह तं देवा आहुतिभिः पाप्मानमपा-
घ्ननाहुतीनां यज्ञेन यज्ञस्य दक्षिणाभिर्दक्षिणानां

मैत्रो ब्राह्मण* उच्यत इति । ततः सर्वान् पथो अनृणा आक्षी-
येमेत्येतदुपपन्नं ॥

तदतदनृणत्वं सम्भावयितुं पापस्पर्शराहित्येन स्वाध्यायं प्र-
शंसति । ^(५)“अग्निं वै ० तदेषाभ्युक्ता”^(५) इति । योचं ‘अग्निः’,
सृष्ट्यावुत्पन्नः तमुत्पन्नमात्रमेव सर्वः ‘पाप्मा’, ‘जग्राह’, अग्नि-
र्हि पापिनां पापशोधनाय समुत्पन्नः । अत एव स्मृतिकाराः
भाण्डादीनां पुनःपाकेन शुद्धिं ब्रुवते । यथा लोकेऽत्यन्तम-
लिनं वस्त्रं अल्पजलेन यदा प्रक्षाल्यते तदानीं वस्त्रमालिन्यं
सर्वं जले प्रविशति, तथा शोधनीयवस्तुगतः पाप्मा शोध-
केऽग्नौ प्रविष्टः ‘तं’ अग्निगतं पापं, ‘देवा आहुतिभिः’, वि-
नाशितवन्तः । तदाहुतिगतं पापं कृत्स्नं ‘यज्ञेन’, यज्ञगतञ्च पापं
‘दक्षिणाभिः’, दक्षिणागतञ्च पापं प्रतिग्रहीत्वा ‘ब्राह्मणेन’,
ब्राह्मणगतञ्च पापं तत्तन्मन्त्रगतैर्गायत्रादिब्रह्मन्दाभिः, ब्रह्मन्दा-
गतञ्च पापं स्वकीयशाखारूपेण ‘स्वाध्यायेन’ । न चास्य
स्वाध्यायगतस्य पाप्मनो निवर्त्तकान्तरमन्वेष्टव्यं । तस्मात् ‘अप-
हृतपाप्मा स्वाध्यायः,’ न खलु कश्चिदपि पाप्मा स्वाध्यायं स्पर्शु-

* मन्त्रब्राह्मण इति तै० पाठः । † शोधनेऽग्नौ इति तै० पाठः ।

ब्राह्मणेन ब्राह्मणस्य छन्दोभिश्छन्दसाः स्वाध्यायेना-
पहतपाप्मा स्वाध्यायो देवपवित्रं वा एतत् तं योऽनूत्-
सृजत्यभागो वाचि भवत्यभागो नाके तदेषाभ्युक्ता^(५) ।

(६) यस्तित्याज सखिविदः सखायं न तस्य वाच्यपि

मीष्टे* यस्मात् 'एतत्' स्वाध्यायस्वरूपं, देवानामपि शोधकं ।
देवा हि पूर्वस्मिन् जन्मनि मनुष्या भूत्वा स्वाध्यायमधीत्य तद-
र्थञ्चानुष्ठाय शुद्धाः सन्तो देवत्वं प्राप्ताः । 'तं' ईदृशं स्वाध्यायं,
'योऽनुत्सृजति' यः पुरुषः प्रारभ्य पश्चात् त्यजति, स पुमान्
'अभागो वाचि भवति' वाङ्मात्रनिष्पाद्यत्वेनाप्रयाससिद्धं स्वा-
ध्यायाध्ययनं तथाविधायां प्रयासरहितायां महाफलहेतुभू-
तायां वाच्यपि भाग्यं तस्य परित्यक्तुर्नास्ति, महाप्रयासनि-
ष्पाद्ये ज्योतिष्टोमादिमाध्ये स्वर्गे भागं नास्तीति किमु वक्तव्यं ।
यो हि पाणिलञ्ज्वितामणिमग्निमध्ये प्रक्षिपति स भाग्यहीन
इत्यस्मिन्नर्थे न कोपि विप्रतिपद्यते । 'तत्' तस्मिन्, चिन्ताम-
णिपरित्यागसदृशोऽयं स्वाध्यायपरित्याग इत्यस्मिन्नर्थे, काचि-
द्वृक् 'अभ्युक्ता' ॥

तामेतामृचं दर्शयति । (६) "यस्तित्याज ० पन्थामि-
ति"^(६) इति । 'यः' पुमान्, वेदस्य वाङ्मात्रनिष्पाद्यमध्ययनं
करोति तं पुमांसं वेदः समस्तपापक्षयद्वारेण मोक्षपर्यन्तो-

* द्रष्टुमीष्ट इति तै० पाठः ।

भागो अस्ति । यदीः शृणोत्यलकः शृणोति नहि

क्षमगतिप्रदानेन* प्रियं 'सखायं', इवातिस्नेहेन पालयति, तस्मादध्येतारं सखायं वेत्तीति 'सखिवित्' स्वाध्यायः, स्वयञ्च 'तस्य' पुरुषस्य, सखा अत्यन्तस्नेहेन कदाचिदप्यनपायात् । नहि निरन्तराध्यायिनं स्वाध्यायः कदाचिदपि परित्यजति, किन्तु दिने दिनेऽतिशयेन तस्याधीनो भवति† । तादृशं 'सखिविदं', अपि 'सखायं', 'यस्तित्याज' परित्यक्तवान्, 'तस्य' परित्यक्तुः, 'वाच्यपि', 'भागो नास्ति' आयासरहिते महाफले पाठेऽपि भाग्यं नास्ति, किमु वक्तव्यं महाप्रयाससाध्येऽनुष्ठाने‡ तत्फले वा । 'यदी' यद्यपि, स्वाध्यायत्यागी कदाचिद्विद्वत्सभायामुपविश्य बहूनि शास्त्राणि 'शृणोति', तदानो 'अलकं' अलोकमनृतमेव, 'शृणोति', पुरुषार्थपर्यवसानाभावात् । नहि काव्यनाटकालङ्कारादिश्रवणेन वृथायुःक्षयमन्तरेण कञ्चित् पुरुषार्थं पश्यामः । अत एव वाजसनेयिनः समामनन्ति । नानुध्यायाद्वह्वञ्जब्दान् वाचो विम्लापनं हि तदिति । वेदव्यतिरिक्तस्य शब्दजालस्य कण्ठशोषमात्रपर्यवसायित्वमेव§ उपपाद्यते । यस्मादयं वेदत्यागी 'सुहृतस्य पन्थां' पुण्यानुष्ठानमार्गं, न जानाति तस्मात् कण्ठशोषमात्रपर्यवसानं ।

* मोक्षपर्यन्तोत्तरोत्तरगतिप्रदानेनेति तै० पाठः ।

† दिने दिने अतिशयो भवति इति तै० पाठः ।

‡ महाप्रयाससाध्ये स्वर्ग इति तै० पाठः ।

§ कण्ठशोषमात्रपर्यवसानत्वमेव इति तै० पाठः ।

प्रवेदं सुकृतस्य पन्थामिति^(६) । ^(७)तस्मात् स्वाध्यायोध्येत-

द्विविधं हि पुरुषेणार्थ्यते ऐहिकजीवनमामुष्मिकौ च भोग-
मोक्षौ । तत्र जीवनस्य कार्यादेरपि कृषिवाणिज्यादिकमेव महत्
साधनं, आमुष्मिकमार्गन्तु वेदमन्तरेण सर्वतो न जानाति, अतः
शास्त्रान्तराणि शृण्वतः कण्ठशोष एव परिशिष्यते । न केवलं
सुकृतज्ञानमात्राभावः, प्रत्युत दुरितञ्च महत् सम्पद्यते । अत
एव मनुना स्मर्यते । योऽनधीत्य द्विजो वेदानन्तत्र कुरुते
मतिं । स जीवन्नेव शूद्रत्वमाशु गच्छति सान्वय इति ॥

इत्थं स्वाध्यायपरित्यागे बाधं दर्शयित्वा तदनुष्ठाने श्रेयो
दर्शयति । ^(७)“तस्मात् ० तदेषाभ्युक्ता”^(७) इति । यस्मात्
स्वाध्यायव्यतिरेकेण सुकृतमार्गो न ज्ञायते ‘तस्मात्’, ‘स्वाध्या-
योऽध्येतव्यः’, इति ग्रहणाध्ययनं ब्रह्माध्ययनञ्च* कर्त्तव्यं । एत-
च्चोभयं परमपुरुषार्थत्वेन साधनमिति उपनिषदि पुरुषोप-
निषदि बहूनामृषीणां मतभेदोपन्यासप्रसङ्गेन विस्पष्टमा-
ज्ञातं । स्वाध्यायप्रवचने एवेति नाको मौद्गल्यः, तद्धितपस्त-
द्धितपः इति । सत्यवदनमेव परमपुरुषार्थसाधनमिति राधा-
न्तरस्य मतं । कृच्छ्रचान्द्रायणादिरूपं तप एव तत्साधनमिति
पैरिशिष्टे मतं । मौद्गल्यस्त्वत्यन्तरहस्यदर्शी रहस्यार्थत्वात् तदे-
तदुभयमुवाच । तत्र ग्रहणार्थमध्ययनं† गृहीतस्य वेदस्य

* इत्यध्ययनं ब्रह्मयज्ञाध्ययनञ्चेति तै० पाठः ।

† स्वाध्यायो ग्रहणार्थमध्ययनं इति तै० पाठः ।

व्यो यं यं क्रतुमधीते तेन तेनास्येष्टं भवत्यग्नेर्वायोरौ-

प्रकर्षेण प्रतिदिनं ब्रह्मयज्ञरूपेण वचनं प्रवचनं । उभे एवो-
त्तमे पुरुषार्थसाधने सत्यादीनामत्रार्थसिद्धत्वात् । यो हि नि-
रन्तरं स्वाध्यायं पठति तस्यानृतवदने कः प्रसङ्गः । तपोऽप्य-
त्रार्थसिद्धं निषिद्धविषयप्रवणानामिन्द्रियाणां* बलक्षयद्वारे-
णोद्धतत्वं वारयितुं कृच्छ्रचान्द्रायणादिना शरीरशोषरूपं तपः
क्रियते । स्वाध्यायपरस्य तु विषयमात्रचिन्तैव नास्ति कुतो
दुष्टविषयेषु प्रवृत्तिः । तच्चिन्तापूर्वकत्वं प्रवृत्तेर्भगवतोक्तं ।
ध्यायतो विषयान् पुंसः सङ्गस्तेषूपजायते । सङ्गात् सञ्जायते
कामः कामात् क्रोधोऽभिजायते । क्रोधाद्भवति सम्मोहः सम्मो-
हात् स्मृतिविभ्रमः । स्मृतिभ्रंशाद्बुद्धिनाशो बुद्धिनाशात् प्रण-
श्यतीति । विषयध्याननिवृत्त्यर्थमेव चित्तवृत्तिनिरोधरूपं योगं
वक्तुं कृत्स्नं योगशास्त्रं प्रवृत्तं । सा च स्वविषयध्याननिवृत्तिः
स्वाध्यायनिरतस्याप्रयासेनैव सिद्धा । तत्र किमनेन योग-
शास्त्रेण कृच्छ्रचान्द्रायणादिना तपसा वा । अत एवाभिज्ञा
आहुः । अर्के चेन्मधु† विन्देत किमर्थं पर्वतं व्रजेत् । द्रष्टव्य-
स्य संसिद्धौ‡ को विद्वान् यत्नमाचरेत् इति । एतत् सर्वमभि-
प्रेत्य मौद्गल्यस्तद्धि तपस्तद्धितप इति प्रसिद्धिवाचकेन हिशब्देन
वोपशया च स्वाध्यायप्रवचनयोरत्यादरं दर्शयति । न च स्वा-

* निषिद्धविषयद्रव्याणामिति तै० पाठः ।

† अत्र चेन्मधु इति तै० पाठः । ‡ संसिद्धेरिति तै० पाठः ।

दित्यस्य सायुज्यं गच्छति तद्दे॒षाभ्यु॑क्ता^(७) । ^(८)ये अर्वा-
 डु॒त वा पु॒रा॒णे वे॒दं वि॒द्वांस॑म॒भितो॑ वदन्त्यादित्यमे॒व
 ते परि॑वदन्ति॒ सर्वे॑ अ॒ग्निं दि॒तीयं तृ॒तीयं च ह॒स-

ध्यायपाठमात्रेण. योगानुष्ठानाभावात्* न पुरुषार्थ इति शङ्क-
 नीयं । अयमध्येता अग्निष्टोमवाजपेयराजसूयाश्वमेधादीनां
 मध्ये 'यं यं' क्रतुभागं 'अधीते', तस्याध्येतुः पुरुषस्य 'तेन
 तेन' क्रतुना, 'इष्टं भवति', । त्रिविधो हि यागः । कायिको
 वाचिको मानसिकश्चेति, तत्राध्येतुर्वाचिकस्य निष्पत्तौ नास्त्येव
 विवादः । यद्यध्येतार्यमपि जानाति तदाध्ययनकाले तदनुस-
 न्धानात् मानसोऽपि निष्पद्यते । कायिकस्य नास्ति† मास्तु
 नाम द्रव्यार्जनरहितस्याधिकाराभावात् । यस्य त्वधिकारः
 कायिकमप्यसौ करोति इतरस्य तु वाचिकेनैव तत् फलं
 लभ्यते । तस्मादयमध्येताग्यादीनां सायुज्यं गच्छति । 'तत्'
 तस्मिन् वेदविदो माहात्म्ये, काचिदृक् 'अभ्युक्ता' ॥

तामेतामृचं दर्शयति । ^(८)"ये अर्वाडु॒त वा ० ह॒समिति॑"^(८)
 इति । 'अर्वाड्' अर्वाञ्च, इदानींतनमनुष्यं अध्येतरूपं, 'उत
 वा पुराणे' अथवा पुरातनं व्यासवशिष्ठादिरूपं, 'वेदं विद्वांसं'
 पाठादर्थ्याच्च वेदतत्त्वाभिज्ञं महात्मानं, 'ये' मूर्खाः, 'अभितो
 वदन्ति' तत्र तत्र निन्दन्ति, 'ते' मूर्खाः, 'सर्वे', अपि 'आदित्य-

* यज्ञानुष्ठानाभावात् इति तै० पाठः ।

† कायिकश्चेन्नास्ति इति तै० पाठः ।

मिति^(८) । ^(९)यावतीर्वै देवतास्ताः सर्वा वेदविदि ब्राह्मणे वसन्ति तस्माद्ब्राह्मणेभ्यो वेदविद्भ्यो दिवे दिवे नमस्कुर्यान्नास्त्रीलङ्कीर्त्तयेद्देता एव देवताः प्रीणाति^(९) ॥
॥ १५ ॥

मेव', निन्दन्ति । ततो 'द्वितीयमग्निं', निन्दन्ति ततः 'तृतीयं', 'दंसं' गमनशीलं, 'वायुं,' निन्दन्ति । अस्य वेदविदोऽग्निवा-
य्वादित्यसायुज्ययोग्यत्वादेतस्मिन्नेव निन्दा । तेषां निन्दा इत्य-
नेनैव मन्त्रेणादित्यादिरूपत्वलक्षणं वेदविन्माहात्म्यं दर्शितं ॥

अस्य मन्त्रस्य तात्पर्यं दर्शयति । ^(९)“यावतीः ० प्रीणाति”
^(९) इति । अग्निरवमो देवतानां विष्णुः परम इत्युक्तत्वादग्नि-
प्रभृतयो विष्णुपर्यन्ता यावत्यो देवताः सन्ति ताः सर्वाः पाठ-
तोऽर्थतश्च वेदविदि 'ब्राह्मणे वसन्ति' एकैकस्मिन् मन्त्रे एको
देवः प्रतिपाद्यते । ते च मन्त्राः सर्वेऽध्येतुर्वाचि अध्येतुर्मनसि च
वर्त्तन्ते अतो वेदविदां ब्राह्मणानां सर्वदेवतात्मकत्वात् तेभ्यः
प्रतिदिनं 'नमस्कुर्यात्', 'अस्त्रीलं' तदीयमग्नौभं किमपि* विद्य-
मानमविद्यमानं वा न कीर्त्तयेत् । एतेन वेदविदः ब्राह्मणस्य
सत्कारेण सर्वा अप्येता 'देवताः' परितोषयति ॥

इति सायनाचार्यविरचिते माधवीये वेदार्थप्रकाशे यजु-
रारण्यके द्वितीयप्रपाठके पञ्चदशोऽनुवाकः ॥ १५ ॥

अथ षोडशोऽनुवाकः ।

(१) रिच्यत इव वा एष प्रेव रिच्यते यो याजयति
प्रति वां गृह्णाति याजयित्वा प्रतिगृह्य वानश्मन्त्रिः स्वा-
ध्यायं वेदमधीयीत^(१) । (२) चिरात्रं वा सावित्रीं गा-

अथ षोडशोऽनुवाकः ।

अथ कस्यचिदयाज्यस्य याजने तथा कस्यचिदयोग्यस्य पुरुषस्य
द्रव्यप्रतिग्रहे च प्रायश्चित्तत्वेन स्वाध्यायं विधत्ते । (१) “रिच्यत
इव वेदमधीयीत”^(१) इति । ‘यः’ पुमान्, स्वयमापद्रहितोऽपि
द्रव्यलोभादयाज्यं ‘याजयति’, निषिद्धं द्रव्यं ‘वा प्रतिगृह्णाति’,
स पुमानिह लोके ‘रिच्यत इव’ कीर्त्तिशून्य इव भवति, अहो
दुरात्मायमेवन्वनिकोऽपि सन् द्रव्यलोभादन्यायं करोतीति
सर्वे जनास्तं निन्दन्ति तदिदमिह लोके रिक्तत्वं । तथा ‘प्रेव
रिच्यते’ परलोकेऽपि प्रकर्षेण रिक्त इव भवति, पुण्यलोकाभाव
एव रिक्तत्वं, याजनप्रतिग्रहयोजीविकारूपेण शास्त्रेऽभ्युपगत-
त्वात्, निषिद्धयाजनप्रतिग्रहविषयमिदं द्रष्टव्यं । अतो द्रव्य-
लोभात् ‘याजयित्वा प्रतिगृह्य वा’, ‘अनश्नन्’ भोजनरहितः,
‘स्वाध्यायं’ त्रिवारं स्वशाखाध्ययनरूपं वेदं, जपेत्* ॥

तत्राशक्तस्य पचान्तरमाह । (२) “चिरात्रं वा ० रेचयति

* अधीयीतेति तै० पाठः ।

यचीमन्वातिरेचयति^(१) । ^(२)वरो दक्षिणावरेणैव वरः
स्पृणोत्यात्मा हि वरः^(३) ॥ १६ ॥

(१) इति । पूर्वाक्तप्रकारेण रिक्तं स्वमात्मानं अरिक्तं करोति
अपकीर्त्तिं पुण्यचयञ्च निवर्त्तयेदित्यर्थः* ॥

पक्षद्वयेऽपि दक्षिणां विधत्ते । (१)“वरो दक्षिणा ० स्पृणो-
त्यात्मा हि वरः”(२) इति । गौरैर्वर इति सूत्रकारेणोक्तत्वात्
गौरेवां 'दक्षिणावरेण', श्रेष्ठेन गोद्रव्येण, 'वरं' श्रेष्ठं ब्राह्मणं,
'स्पृणोति' प्रीणयति, यस्मात् 'वरः' गौरात्मैव, तस्मात् स्वेन
समानत्वात् तथा दक्षिण्या स्वात्मानमेव दत्तवानिति कृत्वा
तत्पापनिवृत्तिर्युक्ता ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके षोडशोऽनुवाकः ॥ १६ ॥

* गायत्रीच्छन्दस्कां सविष्टदेवताकां तत्सवितुर्वरेणमित्येतां ऋचं
भोजनरहितो दिनत्रयं 'रेचयति', पूर्वाक्तप्रकारेणावर्त्तयेदित्यर्थः ।
इति तै० पाठः ।

† गौरत्रेति तै० पाठः ।

अथ सप्तदशोऽनुवाकः ।

(१) दुहे हवा एष छन्दांसि यो याजयति स येन य-
ज्ञक्रतुना याजयेत् सोरण्यं परीत्य शुचौ देशे स्वाध्याय-
मेवैनमधीयन्नासीत्^(१) । (२) तस्यानशनं दीक्षा स्थानमुप-

अथ सप्तदशोऽनुवाकः ।

पूर्वमनापदि दुष्टयाजनस्य प्रायश्चित्तमुक्तं । इदानीमा-
पदि तद्याजनस्य पूर्वस्मादल्पं प्रायश्चित्तं विधत्ते । (१) “दुहे हवा
० अधीयन्नासीत्”^(१) इति । ‘यः’ पुमान्, धनाभावे जीवना-
भावात् प्राणरक्षणाय* अयाज्यमपि पुरुषं ‘याजयेत्’ । एतच्च
वाजसनेयके दर्शितं, प्राणस्य वै सम्राट् कामेभ्य अयाज्यं† या-
जयत्यप्रतिगृह्यस्य प्रतिगृह्णातीति । ईदृशः पुमान् ‘छन्दांसि’,
तव प्रतिग्रहे कियान् मन्त्रान् रिक्तो करोति फलरहितान्
करोति तत्परिहारार्थं ‘येन’, ‘यज्ञक्रतुना’, याजितवान् ‘एन-
मेव’ क्रतुभागं, ‘स्वाध्यायं’, स पुमानरण्ये गत्वा पठन् ‘आसीत्’,
तेन प्रायश्चित्तं सम्पाद्यते तत् सम्भावनार्थं ध्यानार्थं वा ॥

तत्र यज्ञावयवान् सम्पादयति । (२) “तस्यानशनं ० समु-
द्धतरः”^(२) इति । ‘तस्य’ प्रायश्चित्तार्थं वेदभागमध्येतुः पुरुषस्य,
तावति काले यो भोजनपरित्यागः सैव ‘दोषा’ । यदेतच्छुद्ध-

* अन्नाभावे प्राणरक्षणाय इति F पाठः ।

† सम्राट् समायायायाज्यं इति तै० पाठः ।

सद् आस॑नः॒ सु॒त्या वाग्जु॑ह्म॒र्मन॑ उप॒भृत्धृ॑तिर्ध्रु॒वा प्रा॒-
णो ह॒विः सा॒माध्व॑र्युः स वा ए॒ष य॒ज्ञः प्रा॒णद॑क्षि॒णोऽन॑-
न्तद॑क्षि॒णः स॒मृद्ध॑तरः^(९) ॥ १७ ॥

देशरूपं 'स्थानं', ता एव 'उपमद्ः', यत् तत्रोपवेशनं मैव
'सुत्या': सोमाभिषवः, येयमस्य 'वाक्', सेयं 'जुह्मः', यत्
'मनः', मैव 'उपभृत्', या 'धृतिः', अनुष्ठेयार्थावधारणा, मैव
'ध्रुवा', यः 'प्राणः' तदेव 'हविः', यत् 'साम' गायनं, स एव
'अध्वर्युः', सोऽयं भावनारूपः 'यज्ञः', प्राणदक्षिणः' देहान्ते
प्राणपरित्याग एव दक्षिणास्थानीयः, अतोऽनन्तदक्षिणत्वादयं
यज्ञोऽतिशयेन समृद्धः,* उक्तयज्ञसमाप्तौ प्रभूतमन्नं देयमिति
तात्पर्यार्थः ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके सप्तदशोऽनुवाकः ॥ १७ ॥

* सेयं भावना याग एव दक्षिणस्थानीयः 'प्राणः', अतो अनन्त-
दक्षिणत्वादयं 'यज्ञः समृद्धतरः' । प्राणो ह्यनन्तः सर्वेभ्योऽपि वस्तुभ्यः
अतिशयेन प्रियत्वात् सेयं भावनारूपसम्पन्नस्य दक्षिणोक्ता । अथवा
प्रायश्चित्तार्थं पाठरूपत्वस्य 'स एष यज्ञः', 'प्राणदक्षिणः', प्राणस्थिति-
हेतुरन्नमेव तत्र दक्षिणा एतत् सर्वैरपेक्षितत्वादनन्तमित्युच्यते ।
अनन्तदक्षिणत्वादेव अयमतिशयेन समृद्धः, उक्तयज्ञसमाप्तौ च प्रभूत-
मन्नं देयमिति तात्पर्यार्थः । इति तै० पाठः ।

अथ अष्टादशोऽनुवाकः ।

(१) कतिधाऽवकीर्णी प्रविशति चतुर्थेत्याहुर्ब्रह्मवा-
दिना मरुतः प्राणैरिन्द्रबलेन बृहस्पतिं ब्रह्मवर्चसे-
नाऽग्निमेवेतरेण सर्वेण तस्यैतां प्रायश्चित्तिं विदाच्च-
कार सुदेवः काश्यपः^(१) । (२) यो ब्रह्मचार्यवकिरेदमा-

अथ अष्टादशोऽनुवाकः ।

प्रायश्चित्तार्थस्वाध्यायप्रसङ्गादवकीर्णिप्रायश्चित्तमुच्यते ।
तद्विधानार्थमादौ प्रस्तौति । (१) “कतिधावकीर्णी ० सुदेवः-
काश्यपः”^(१) इति । अवकीर्णं भग्नव्रतं ब्रह्मचारिणो रेतस्क-
न्दनादिकं तद्यस्यास्ति सः ‘अवकीर्णी’, तादृशः पुमान् स्वकी-
यैरेवावयवैर्देवान् ‘प्रविशति’ देवास्तदीयानवयवान् विना-
शयन्ति, तत्र कतिभिः प्रकारैरेवं प्रविशतोत्येवमभिज्ञस्य प्रश्नः ।
तत्राभिज्ञाः ‘ब्रह्मवादिनः’, चतुर्भिः प्रकारैरित्युत्तरमाहुः ।
त एव प्रकाराः स्पष्टीक्रियन्ते । स्वकीयैः ‘प्राणैर्मरुतः’, देवान्
‘प्रविशति’ । ‘बलेनेन्द्रं प्रविशति’, ‘ब्रह्मवर्चसेन’, ‘बृहस्पतिं’,
‘प्रविशति’ । ‘इतरेण ‘सर्वेण’ वागादिना ‘अग्निमेव प्रविशति’ ।
मरुदादयोऽस्य प्राणानपहरन्तीत्यर्थः । काश्यपस्य पुत्रः सुदे-
वाख्यः कश्चिद्वृषिस्तस्यैतस्य दोषस्य प्रायश्चित्तं निश्चितवान् ॥

तदिदं प्रायश्चित्तं विधत्ते । (२) “यो ब्रह्मचार्य ० आत्मन्-

वास्यायाऽरात्र्यामग्निं प्रणीयौपसमाधाय द्विराज्य-
 स्योपघातं जुहोति कामावकीर्णास्म्यवकीर्णास्मि काम-
 कामाय स्वाहा कामाभिद्रुग्धोस्म्यभिद्रुग्धोस्मि काम-
 कामाय स्वाहेत्यमृतं वा आज्यममृतमेवात्मन्धत्ते^(२) ।
 (२) हुत्वा प्रयताञ्जलिः कवातिर्यङ्गिमभिमन्त्रयेत्^(३) ।
 (४) सं मासिञ्चन्तु मरुतस्समिन्द्रः सं बृहस्पतिः । सं मा-
 यमग्निः सिञ्चत्वायुषा च बलेन चायुष्मन्तं करोत

धत्ते”^(२) इति । ‘आज्यस्योपघातं’ आज्यमुपहत्योपहत्य सकृत्
 सकृदादाय ‘द्विर्जुहोति’ । तत्र प्रथममन्त्रस्यार्थः । हे ‘काम-
 देव’, ‘अवकीर्णाऽस्मि’ त्वत्प्रेरणया व्रतभंशलक्षणमवकरं
 प्राप्नोऽस्मि । पुनरुक्तिरनुतापप्रकटनार्था । अवकरपरिहारार्थं
 ‘कामाय’, देवाय स्वाहुतमिदमस्तु । ‘अभिद्रुग्धः’ व्रतभंशलक्ष-
 णमभिद्रोहं कृतवान्, ‘अस्मि’, अन्यत् प्रथममन्त्रवत् । आज्य-
 प्रशंसनमत्र आज्यस्य देवप्रियत्वेन अमृतत्वात् तद्धोमेनावकर-
 परिहाररूपं ‘अमृतं’, स्वात्मनि सम्पादयति ॥

उत्तरकर्त्तव्यं विधत्ते । (२) “हुत्वा प्रयताञ्जलिः • मन्त्र-
 येत्”^(३) इति । करयोः समुटीकरणमञ्जलिः तस्य प्रयतत्वं
 निश्चिद्रत्वं ‘कवातिर्यक्’ ईषत्तिरश्चीनशरीरः, नात्यन्तमभि-
 मुखोनापि पराङ्मुखः अपि तु पार्श्वे स्थितः ॥

अभिमन्त्रणे मन्त्रं दर्शयति । (४) “सं मासिञ्चन्तु • करोत

मेति^(४) । ^(५)प्रतिहास्यै मरुतः प्राणान् दधति प्रतीन्द्रो
बलं प्रति बृहस्पतिर्ब्रह्मवर्चसं प्रत्यग्निरितरः सर्वं सर्व-
तनुर्भूत्वा सर्वमायुरेति^(५) । ^(६)चिरभिमन्त्रयेत् त्रिषत्या
हि देवाः^(६) । ^(७)यो पूत इव मन्येत स इत्थं जुहुयादि-
त्यभिमन्त्रयेत् पुनीत एवात्मानमायुरेवात्मन् धत्ते^(७) ।

मेति^(४) इति । ‘मरुतः’, देवाः प्राणैर्विशोणैर् ‘मां’, ‘आसिञ्चन्तु’,
पुनः सम्भूय सिक्तमायायितं कुर्वन्तु । एवमिन्द्रादिषु योज्यं ।
किञ्च ‘आयुषा’, ‘बलेन’, वयःसंयोज्य सम्पूर्णायुर्युक्तं कुर्वन्तु ॥

अनेनोपस्थानेन पूर्वाक्तदोषसमाधानं दर्शयति । ^(५)“प्रति-
हास्यै ० सर्वमायुरेति”^(५) इति । ‘अस्यै’ यजमानार्थं, ‘मरुतः’,
देवाः ‘प्राणान् प्रतिदधति’ प्रतिष्ठापयन्ति* एवमिन्द्रादयोऽपि ।
ततोऽयं ‘सर्वतनुः’ सम्पूर्णसर्वावयवः, ‘भूत्वा’, सम्पूर्णम् ‘आयुः’,
प्राप्नोति ॥

अभिमन्त्रणस्यावृत्तिं विधत्ते । ^(६)“चिरभिमन्त्रयेत् ०
त्रिषत्या हि देवाः”^(६) इति । त्रिवारानुष्ठाने सत्यमिदं न तु
कपटरूपमिति विश्वासो येषां देवानान्ते ‘त्रिषत्याः’ ॥

उक्तं प्रायश्चित्तं पापान्तरेऽप्यतिदिशति । ^(७)“यो पूतः ०
आत्मन्धत्ते”^(७) इति । निश्चितस्यावकरस्याभावे कस्यापि पा-
पस्य सम्भावनयाहं ‘अपूतः’, इति ‘यः’, शङ्कते ‘सः’, अपि पूर्वा-

* पुनरर्पयन्ति इति तै० पाठः ।

(८) वरो दक्षिणा वरैणैव वरः स्पृणोत्यात्मा हि वरः^(८) ॥

॥ १८ ॥

अथ एकोनविंशोऽनुवाकः ।

(१) भूः प्रपद्ये भुवः प्रपद्ये स्वः प्रपद्ये भूर्भुवः स्वः प्रपद्ये
ब्रह्म प्रपद्ये ब्रह्मकोशं प्रपद्येऽमृतं प्रपद्येऽमृतकोशं प्रपद्ये

क्तहोमाभिमन्त्रणे कुर्यात्, स पुमान् स्वात्मानं शोधयित्वा
स्वात्मनि सर्वं 'आयुः', सम्पादयति ॥

तत्रोभयत्र दक्षिणां विधत्ते । (८) "वरो दक्षिणा • स्पृणो-
त्यात्मा हि वरः"^(८) इति । पूर्ववद्भाष्येयं ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठकेऽष्टादशोऽनुवाकः ॥ १८ ॥

अथ एकोनविंशोऽनुवाकः ।

इदानीं सर्वयागारम्भेषु आयुष्करं ब्रह्मोपस्थानं विधित्-
सुस्तन्मन्त्रमाह । *अथवा सायङ्कालीनसन्ध्यावन्दनादूर्ध्वं
ध्रुवमण्डले परब्रह्मोपस्थानार्थं मन्त्रमाह । (१) "भूः प्रपद्ये •
कश्यपस्य"^(१) इति । य एते पृथिव्यादयस्त्रयो लोका यश्च येषां

* अथवेत्यादिपाठा तै० पुस्तके नास्ति ।

चतुर्जालं ब्रह्मकोशं यं मृत्युर्नावपश्यति तं प्रपद्ये देवान्
प्रपद्ये देवपुरं प्रपद्ये परीवृतो वरीवृतो ब्रह्मणा वर्म-

‘लोकानां त्रयाणां* तत् सर्वं ‘प्रपद्ये’ प्राप्नोमि, लोकानां† सङ्घः
तत् सर्वं ‘प्रपद्ये’ प्राप्नोमि, ‘ब्रह्म प्रपद्ये ब्रह्मकोशं प्रपद्येऽमृतं प्र-
पद्येऽमृतकोशं प्रपद्ये’ । ब्रह्मशब्देन चतुर्मुखस्य शरीरमुच्यते तस्य
कोशः स्थानं जनलोकः, अमृतशब्देन विराट्कारणभूतं सूत्रा-
त्मरूपमुच्यते, तस्य कोशः स्थानमव्यक्तं एतच्चतुर्विधं ‘प्रपद्ये’
भजामीत्यर्थः । ‘चतुर्जालं’ चतुर्विधा अन्नमद्यप्राणमयमनो-
मयविज्ञानमयाः कोशाः जालवत् आवरका यस्य, पञ्चकोशं
‘यं’ आनन्दमयं, ‘मृत्युर्नावपश्यति’ नहि तस्य कारणरूपस्य
कार्यवद्विनाशोऽस्ति, तादृशं कोशमहं ‘प्रपद्ये’ । ‘देवान्’, इन्द्रा-
दीन्, तेषां पुरं ‘देवपुरं’, च ‘प्रपद्ये’, ‘अहं’, तेन ‘ब्रह्म-
णा’, ‘वर्मणा’ कवचरूपेण परमात्मना, ‘परीवृतः’ परितो
वेष्टितः, ‘वरीवृतः’ पुनः पुनर्वेष्टितः, तथा ‘कश्यपस्य तेजसा’
कश्यपस्य प्रेक्षकस्य कश्यपः को भवतीति न्यायेन सर्वसाक्षिण
ईश्वरस्य तेजसा, ‘परिवृतः’, ‘अहं’, ईदृशो रक्षकोयं ब्रह्मा
तदुपस्थानेन मृत्युन्तरामीत्यर्थः‡ ॥

* F पुस्तके ‘त्रयाणां’ पदस्थाने सङ्घः इति पाठो वर्तते ।

† लोकानां त्रयाणामिति तै० पाठः ।

‡ मृत्युन्तरामीत्यभिप्रायः इति F पुस्तकपाठः ।

णाहन्तेजसा कश्यपस्य^(१) । ^(२)यस्मै नमस्तच्छिरो धर्मो
मूर्धानं ब्रह्मोत्तराहनुर्यज्ञोऽधरा विष्णुर्हृदयः संवत्सरः
प्रजननमश्विनौ पूर्वपादावचिर्मध्यं मित्रावरुणावपर-
पादावग्निः पुच्छस्य प्रथमं काण्डं तत् इन्द्रः स्ततः
प्रजापतिरभयं चतुर्थं^(३) । ^(४)स वा एष दिव्यः शा-

ब्रह्मोपस्थानकाले सर्वात्मकस्य परमेश्वरस्य शिशुमारा-
ख्यजलग्रहरूपत्वं ध्यानार्थं दर्शयति । ^(१)“यस्मै नमस्तच्छिरो ०
प्रजापतिरभयचतुर्थं”^(२) इति । ‘यस्मै’ परब्रह्मणे, ‘नमः’ सर्वैः
नमस्कारः क्रियते, ‘तत्’ परं ब्रह्म, अत्र शिशुमाराख्यध्या-
तव्यस्य जलग्रहस्य ‘शिरः’ उत्तमाङ्गस्थानं, योऽयमनुष्ठेयः ‘धर्मः’,
सः ‘मूर्धानं’ मूर्द्धस्थानीयः, शिरसो मूर्ध्न्यैकस्मिन्नेवायतने
ऊर्ध्वाधोभागभेदेन भिदाऽयं चतुर्मुखः ‘ब्रह्मा’, सोऽयं तस्य
ग्रहस्य ‘उत्तरा हनुः’, यः ‘यज्ञः’, सः ‘अधरा हनुः’ । यः
‘विष्णुः’, सोऽयं हृदयस्थानीयः । यः ‘संवत्सरः’, तत् ‘प्रजननं’
इन्द्रियस्थानीयं,* यौ ‘अश्विनौ’, तौ तस्य ग्रहस्य ‘पूर्वपादौ’,
योऽयमत्रिमुनिः, सोऽयं मध्यशरीरं, यौ ‘मित्रावरुणौ’ देवौ
तौ ‘अपरपादौ’, शिशुमारस्य पुच्छे वहवो भागाः, तत्र ‘अग्निः
पुच्छस्य’, ‘प्रथमं काण्डं’ प्रथमो भागः, ‘ततः’ तदूर्ध्वं, ‘इन्द्रः’,

* तत्प्रजननमित्यादिस्थाने सोऽयं प्रजननेन्द्रियस्थानीयः इति F
पुस्तकपाठः ।

करः शिशुमारस्तूह^(२) ।^(४) य एवं वेदाप पुनर्मृत्युञ्जयति
जयति स्वर्गं लोकं नाध्वनि प्रमीयते नाग्नौ प्रमीयते
नाप्सु प्रमीयते नानपत्यः प्रमीयते लब्धान्नो भवति^(४) ।
^(५) ध्रुवस्त्वमसि ध्रुवस्य क्षितमसि त्वं भूतानामधिपतिरसि

द्वितीयो भागः, 'ततः' अष्टमं, 'प्रजापतिः', तृतीयो भागः, ततो-
ऽपि परतः 'अभयं' भयरहितं, परं ब्रह्म *चतुर्थो भागः ॥

एवं ध्यातव्यानवयवान् सम्पाद्यावयविनं सन्दर्शयति । (२)
“स वा ० शिशुमारस्तूह”^(२) इति । यस्यै नमस्तच्छिर इत्या-
दिना अभयं चतुर्थमित्यन्तेन वाक्येन योऽयं निरूपितः 'एषः',
'दिव्यः' दिवि भवः, 'शाकरः' अत्यन्तशक्तिमान्, शिशून् मार-
यति मुखेन निगरीतीति 'शिशुमारः' जलग्रहविशेषः, सहि ज-
लमध्येऽत्यन्तविवृतेन मुखेन मनुष्यान् गृह्णातीति ॥

यदैवं † ध्यातव्यो ग्रहो निरूपितः, तद्भ्यानं तत्फलञ्च दर्श-
यति । (४) “य एवं ० लब्धान्नो भवति”^(४) इति । 'यः' पुमान्,
दिव्यं शिशुमारं 'वेद' मनसा ध्यायति, स 'पुनः', 'अपमृत्युञ्ज-
यति' मार्गादिमरणरूप अपमृत्युविशेषश्च न भवति, दुर्मरण-
न्तस्य न भवतीत्यर्थः । 'लब्धान्नः' सर्वत्र सुलभान्नो भवति ॥

अथ ध्यानानन्तरमनुमन्त्रणमन्त्रमाह । (५) “ध्रुवस्त्वमसि ०

* चतुर्थं ब्रह्मेति तै० पाठः ।

† तदेव इति तै० पाठः ।

त्वं भूतानां॑ श्रेष्ठो॑सि त्वा भूतान्युप॑पर्याव॑र्तन्ते नम॑स्ते
नमः॑ सर्वन्ते॒ नमो॑ नमः॑ शिशुकुमाराय* नमः॑^(५) ॥ १६ ॥

शिशुकुमाराय नमः”^(५) इति । अनेन मन्त्रेणोदङ्मुखो भूत्वा
ध्रुवमण्डलं पश्यन् शिशुमाररूपेण तमुपतिष्ठेत् । हे शिशुमार
‘त्वं ध्रुवोऽसि’ विनाशरहितोऽसि । तथा ‘ध्रुवस्य’ जगत आका-
शादेः, ‘क्षितं’ निवासस्थानं, ‘असि’ । ‘भूतानां’ सर्वेषां प्राणिनां,
‘त्वं अधिपतिरसि’, अत एव ‘भूतानां’, मध्ये ‘श्रेष्ठोऽसि’ । ‘भूता-
नि’, सर्वाणि त्वामुपेत्य परितः सेवन्ते, तस्मात् ‘ते’ तुभ्यं, ‘नमः’,
अस्तु, यत् ‘सर्वं’ जगत्, ‘ते’† तव अधीनं, तथा सति ‘नमः
सर्वं’ त्वदीयाय सर्वस्मै नमः । तथा ‘ते नमः’ सर्वस्य स्वामिने
तुभ्यमपि नमः । किं वज्जना ‘नमः शिशुकुमाराय नमः’ शि-
शुमारस्य जलग्रहविशेषस्य कुमारो बालकः तदाकारो यो ध्रुवः
तस्मै नमस्कारोऽस्तु । उभयतो नमस्कारद्वयमादरार्थं ॥

इति सायनाचार्यविरचिते माधवीये वेदार्थप्रकाशे यजुरा-
रण्यके द्वितीयप्रपाठके एकोनविंशोऽनुवाकः ॥ १६ ॥

* शिशुमारकुमाराय इति F पुस्तकपाठः ।

† जगत् तत् ते इति F पुस्तकपाठः ।

अथ विंशोऽनुवाकः ।

(१) नमः प्राच्यै दिशे याश्च देवता एतस्यां प्रतिवसन्त्ये-
ताभ्यश्च^(१) । (२) नमो नमः दक्षिणायै दिशे याश्च देवता
एतस्यां प्रतिवसन्त्येताभ्यश्च नमो नमः प्रतीच्यै दिशे
याश्च देवता एतस्यां प्रतिवसन्त्येताभ्यश्च नमो नम-
उदीच्यै दिशे याश्च देवता एतस्यां प्रतिवसन्त्येताभ्यश्च
नमो नम ऊर्ध्वायै दिशे याश्च देवता एतस्यां प्रतिवसन्त्ये-
ताभ्यश्च नमो नमोऽधरायै दिशे याश्च देवता एतस्यां प्र-
तिवसन्त्येताभ्यश्च नमो नमोऽवान्तरायै दिशे याश्च दे-

अथ विंशोऽनुवाकः ।

सन्ध्यावन्दनाङ्गत्वेन शिशुमारोपस्थानमुक्तं अथ दिगुप-
स्थानमुच्यते । तत्र प्रथमं मन्त्रमाह । “(१) नमः प्राच्यै दिशे याश्च
० प्रतिवसन्त्येताभ्यश्च”^(१) इति । एते मन्त्राः प्रथममन्त्रवङ्गा-
ख्येयाः ॥

अथ मुन्युपस्थानमन्त्रं दर्शयति । (२) “नमो नमो ० मुनि-
भ्यश्च नमः” इति । नमस्कारादिक एको मन्त्र उभयतो नम-
स्कारौ द्वौ मन्त्रौ । ‘गङ्गायमुनयोः’, मध्ये पुण्यप्रदेशेषु तपोऽ-

वता एतस्यां प्रतिवसन्त्येताभ्यश्च नमो नमो गङ्गायमु-
नयोर्मध्ये ये वसन्ति ते मे प्रसन्नात्मानश्चिरञ्जीवितं
वर्द्धयन्ति नमो गङ्गायमुनयोर्मुनिभ्यश्च नमो नमो ग-
ङ्गायमुनयोर्मुनिभ्यश्च नमः^(२) ॥ २० ॥

सह, रक्षाः^१सि, यद्देवाः सप्तदश, यद्दीव्यं पञ्चदश,
आयुष्टे चतुर्विंशत्*, वैश्वानराय षड्विंशतिः, वात-
रसना ह, कृष्णारुडैः, अजान् ह, पञ्च†, ब्रह्मयज्ञेन,
ग्रामे, मध्यन्दिने‡, तस्य वै मेघः, तस्य वै द्वा§, रिचि-
ते§, दुहे ह§, कतिधावकीर्णो§, भूः§, नमः प्राचै
विंशतिः§ ॥ हरिः ॐ ॥ तत् सत् ॥

धिका ये केचन 'मुनयः', वसन्ति, ते सर्वेऽपि प्रसन्नचित्ता भूत्वा
मम चिरमायुर्वृद्धिं कुर्वन्तु तेभ्यः 'नमः' । उत्तरौ द्वौ मन्त्रौ
भक्त्यतिशयद्योतनार्थौ । तत्रापि नमःशब्दद्वयोपेतत्वमभ्यासार्थं ।
तदेवमस्मिन् प्रपाठके स्वाध्यायविधिः प्राधान्येन प्रतिपादितः,
तत्प्रसङ्गाच्छुद्धिकारणं सन्ध्यावन्दनादिकं सर्वं प्रतिपादितं ॥

* आदर्शे दण्डपातभ्रमेण मूले त्रयस्त्रिंशत् कण्डिका दृश्यन्ते ।

† पूर्वोक्तकारणेन दशमध्ये सप्तकाण्डिका एव मूले दृश्यन्ते ।

‡ एतद्दशतावपि दण्डपातभ्रमा दृश्यते ।

§ एतास्त्रयस्त्रिंशत् कण्डिका दृश्यन्ते ।

सह, ब्रह्मयज्ञेन, वि० शान्तिः ॥

नमो ब्रह्मणे नमो अस्त्वग्नये नमः पृथिव्यै नम
आर्षधीभ्यः । नमो वाचे नमो वाचस्पतये नमो वि-
ष्णवे बृहते करोमि ॥ ॐ शान्तिः ३ ॥ आम् ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति सायनाचार्यविरचिते माधवीये वेदार्थप्रकाशे यजु-
रारण्यके द्वितीयप्रपाठके विंशोऽनुवाकः ॥ २० ॥

समाप्नोऽयं द्वितीयः प्रपाठकः ॥

तैत्तिरीये आरण्यके

तृतीयप्रपाठके प्रथमोऽनुवाकः ।



हरिः ॐ ।

तच्छं योरावृणीमहे । गातुं यज्ञाय । गातुं यज्ञ-
पतये । दैवी स्वस्तिरस्तु नः । स्वस्तिर्मानुषेभ्यः । ऊर्ध्वं
जिगातु भेषजं । शन्नो अस्तु द्विपदे । शं चतुष्पदे ।
॥ ॐ शान्तिः शान्तिः शान्तिः ॥ ओम् ॥

तैत्तिरीये आरण्यके

तृतीयप्रपाठके प्रथमोऽनुवाकः ।



श्रीगणेशाय नमः ।

यस्य निश्चसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥
स्वाध्यायब्राह्मणं प्रोक्तं द्वितीये हि प्रपाठके ।
चातुर्होत्रचितेर्मन्त्रा वक्ष्यन्तेऽस्मिन् प्रपाठके* ॥

* तृतीयके इति F पुस्तकपाठः ।

(१) चित्ति सुक् । चित्तमाज्यं । वाग्वेदिः । आधीतं
वर्हिः । केतो अग्निः । विज्ञातमग्निः । वाक्पतिर्होता ।

ब्राह्मणग्रन्थस्य तृतीयकाण्डे द्वादशप्रपाठके ब्रह्म वै चतुर्हो-
तार इत्यस्मिन्ननुवाके चातुर्होत्रचितेर्ब्राह्मणमुक्तं नतु तन्मन्त्रा-
स्तत्रोक्ताः । तेषामरंण्येऽध्येतव्यत्वात् । अतोऽस्मिन् प्रपाठके
तन्मन्त्रा उच्यन्ते । तत्र प्रथमानुवाकोक्तमन्त्राणां विनियोगो
ब्राह्मण एवं समान्नातः, पुरस्ताद्दशहोतारमुदञ्चमुपदधाति
यावत्पदमिति । तत्पाठस्तु । (१) “चित्ति सुक् ० समाध्वर्युः” (१)
इति । आदौ सिष्टतुः प्रजापतिः सृष्ट्यर्थं केन विधानेन*
आध्यात्मिकेनेष्टवान् । तद्यागवर्त्तिनः सुगादयः एतेषु मन्त्रेषु
प्रतिपाद्यन्ते । अत्र ‘चित्तिचित्त’शब्दाभ्यां निर्विकल्पकसवि-
कल्पकभेदजनकावन्तःकरणवृत्तिभेदो विवक्षितौ । ‘वाक्’,
प्रसिद्धा । ‘आधीतं’ उच्चार्यमाणं । ‘केतविज्ञात’शब्दाभ्यां नि-
र्विकल्पकसविकल्पकज्ञानविषयावभिधीयेते । ‘वाक्पति’शब्देन
वाचः प्रवर्त्तकः कण्ठताल्यादिस्थानेषु संयुज्यमानो वायुरुच्यते ।
‘मनः प्राणौ’ प्रसिद्धौ । ‘साम’शब्देन तद्धेतुः स्वरोच्चारण-
शक्तिरुच्यते† । एवं चित्यादयो दश शरीरगताः पदार्थविशेषाः
सुगादयो दश पदार्था होमनिष्पादकाः । ‘अग्नि’शब्दद्वयेन
चाहवनीयगार्हपत्यौ विवक्षितौ । ‘उपवक्तृ’शब्देनानुवचनकर्त्तु-

* केनचिद्यागेनेति F पुस्तकपाठः ।

† तद्धेतुर्वर्त्तमानोच्चारणशक्तिरुच्यते इति तै० पाठः ।

मन उपवक्ता । प्राणो हविः । सामाध्वर्युः^(१) ॥ ^(२)वाच-
स्यते विधे नामन् । विधेम ते नाम । विधेस्त्वमस्माकं

ज्ञातुः* पुरा प्रैषवक्ता मैत्रावरुणो विवक्षितः । यद्वा प्रोच-
णादिष्वनुज्ञायां पृष्टायां ब्रह्मा समीपे स्थिते ॐ प्रोचेत्यादिना
तदनुज्ञां वक्ति तस्मादयमुपवक्ता । चित्यादयः शरीरगत-
पदार्थाः सुगादिरूपा इति वाक्यार्थः । अस्मिन् मन्त्रे सुगा-
दीनां होमसाधनानां दशानामभिहितत्वादयं मन्त्रो दश-
होतेत्युच्यते । सोऽयं मन्त्रस्य पूर्वभागः, तस्य चावयवाः पृथ-
गिष्टका मन्त्राः, तत्र चित्तिसुक्तया देवतयाङ्गिरस्वध्रुवासी-
देति । एवमुपधानप्रकारो द्रष्टव्यः । एता दशेष्टका उप-
धेयाः ॥

मन्त्रस्य योऽयमुत्तरो भागो ग्रहाख्यः तेन ग्रहेष्टकामुप-
दधाति । तथा च ब्राह्मणमान्नातं । यथावकाशं ग्रहानिति ।
तच्च ग्रहभागमाह । ^(१)“वाचस्यते ० नृमणन्धात् स्वाहा”^(२)
इति । हे ‘वाचस्यते’ वाचः पालक, हे ‘विधे’ जगद्विधातः,
हे ‘नामन्’ सर्वस्य वशीकर्त्ता, ‘ते’ तव, ‘नाम’, ‘विधेम’ ।
अस्मदनुग्रहकारी देवोऽयमित्येवं प्रसिद्धिं कुर्मः, यद्वा नमनं
प्रक्षीभावं सम्पादयामः । ‘त्वं’, अपि ‘अस्माकं’, ‘नाम विधेः’,
देवेषु मध्ये यजमानोऽयं यथाशास्त्रं ऊतवानिति प्रसिद्धिं कुरु ।

* अनुवचनकर्तुर्होम इति तै० पाठः ।

नाम । वाचस्पतिः सोमं पिबतु । आस्मासु नृम्ण-
न्यात् स्वाहा^(२) ॥ १ ॥

अध्वर्युः पञ्च च ॥ १ ॥

अयं 'वाचस्पतिः', मदीयेषु यागेषु 'सोम'मदृशमाज्यं 'पिबतु',
'आस्मासु' होमकर्तृषु, 'नृम्णं', अपि धनं*, 'अधात्'
सम्पादयतु, इमं वृत्तान्तमुद्दिश्य जुहुधीति स्वकीया वागाह ।
अत्र वाचस्पत इत्यादि नृम्णन्यादित्यन्तो ग्रहभागः । एतेषां
मन्त्राणामुपधाने विनियोगः । तत्र तत्र वाचनिकाः† ते च
ब्राह्मणे‡ द्वितीयकाण्डे द्वितीयतृतीयप्रपाठकयोः प्रपञ्चिताः ।
तेषु होमाहोमविषयभेदेन कश्चिद्विषय आपस्तम्बेन दर्शितः ।
यत्र होमार्थाः सङ्ग्रहाः स्वाहाकाराः, यत्राहोमार्थाः अग्र-
हाश्च अस्वाहाकारा इति । सोऽयं न्याय उत्तरेष्वपि मन्त्रे-
ष्वनुसन्धेयः । तदेवमस्मिन्ननुवाके दशहोतमन्त्रोऽभिहितः‡ ॥

इति सायनाचार्यविरचिते माधवीये वेदार्थप्रकाशे यजुरा-
रण्यके तृतीयप्रपाठके प्रथमोऽनुवाकः ॥ १ ॥

* 'नृम्णं' अपेक्षितं धनमिति तै० पाठः ।

† मन्त्राणामुपधानब्राह्मणे विनियोगः प्रकरणसिद्धञ्चातुर्होत्रब्रा-
ह्मणे वाचनिकश्च इतरे वाचनिका इति तै० पाठः । F पुस्तके तैल-
ङ्गाक्षरपुस्तकवत् पाठः केवलं वाचनिकश्चेति शब्दात् परं इतरे तु
विनियोगा इत्यधिकः ।

‡ ब्राह्मणस्येति तै० पाठः ।

अथ द्वितीयोऽनुवाकः ।

(१) पृथिवी होता । द्यौरध्वर्युः । रुद्रोऽग्नीत् । बृहस्प-
तिरुपवक्ता^(१) । (२) वाचस्पते वाचो वीर्येण । सम्भृततमे-
नायक्ष्यसे । यजमानाय वार्यं । आ सुवस्करऽस्मै । वाच-

अथ द्वितीयोऽनुवाकः ।

अथ चतुर्होतमन्त्र उच्यते । तस्य च विनियोगो ब्राह्मणे
चाभिहितः । दक्षिणतः प्राञ्चं चतुर्होतारमिति । तत्पाठस्तु ।
(१) “पृथिवी होता • बृहस्पतिरुपवक्ता”^(१) इति । सोऽयं
होतृभागः, तत्र पृथिव्यादयः प्रसिद्धाः, तथा होत्रादयश्च ।
उपवक्तृशब्देन समीपे स्थित्वा तत्तत्कर्मस्वनुजानानो ब्रह्मा
विवक्षितः ॥

अथ ग्रहभागमाह । (२) “वाचस्पते • जजनदिन्द्रमिन्द्रि-
याय स्वाहा”^(२) इति । हे ‘वाचस्पते’, अत्यन्तसम्पादितेन
मन्त्रात्मिकाया ‘वाचः’, सामर्थ्येन त्वमासमन्तात् ‘यक्ष्यसे’ ।
‘अस्मै’ यजमानाय, ‘वार्यं’ वरणीयं, ‘सुवः’ स्वर्गं, ‘आकः’ सम-
न्तात्, ‘कुरु’ । अयं ‘वाचस्पतिः’, अस्मदीयेषु यागेषु ‘सोमं
पिबति’ । ‘इन्द्र’ देवं, इन्द्रियसमृद्धयर्थं ‘जजनत्’ जनयतु,
प्रेरयत्वित्यर्थः । तदेतदुद्दिश्य जुहुधीति स्वकीया वागाह ॥

स्पतिः सोमं पिबति । जजनदिन्द्रमिन्द्रियाय स्वाहा^(२)

॥ २ ॥

पृथिवी होता दश ॥ २ ॥

अथ तृतीयोऽनुवाकः ।

^(१)अग्निर्होता । अश्विनाध्वर्युः । त्वष्टाम्रीत् । मित्र
उपवक्ता^(१) । ^(२)सोमः सोमस्य पुरोगाः । शुक्रः शुक्रस्य

इति सायनाचार्यविरचिते माधवीये वेदार्थप्रकाशे यजुरा-
रण्यके तृतीयप्रपाठके द्वितीयोऽनुवाकः ॥ २ ॥

अथ तृतीयोऽनुवाकः ।

अथ पञ्चहोतमन्त्र उच्यते । तद्विनियोगे ब्राह्मणे एवमा-
म्नातः । पश्चादुदञ्चं पञ्चहोतारमिति । तत्पाठस्तु । ^(१)“अग्नि-
र्होता । मित्र उपवक्ता”^(१) इति । अग्न्यादयः प्रसिद्धाः ।
अध्वर्युः प्रतिप्रस्थाता चेत्येवमध्वर्युद्वित्वेन होतृपञ्चकं पूरणोद्यं ॥

अथ ग्रहभागमाह । ^(२)“सोमः सोमस्य । श्रुतः स्वाहा”^(१)
ति । योऽयं देवतात्मकः ‘सोमः’, सोऽयं लतात्मकस्य याग-

पुरो॒गाः । आ॒तास्त॑ इन्द्र॒ सोमाः॑ । वा॒तापे॑र्हव॒नश्रु॑तः
स्वाहा^(१) ॥ ३ ॥

अ॒ग्निर्ह॑ता॒ष्टौ ॥ ३ ॥

अथ चतुर्थोऽनुवाकः ।

(१) सूर्यन्ते चक्षुः । वातं प्राणः । चां पृष्ठं । अन्तरिक्ष-

देशं प्रत्यागमने पुरतो गच्छति । 'शुक्रः' भासको देवतादि-
प्रकाशको मन्त्रः, 'शुक्रस्य' गृह्यमाणतया भासमानस्य सोमस्य,
पुरतो गच्छति आदौ मन्त्रं पठित्वा पश्चात् सोमो गृह्यते ।
हे 'इन्द्र', 'ते' त्वदर्थं, एते 'सोमाः', 'आताः' पक्वाः, आ-
श्रिता वा । कीदृशस्य ते । वायुवदाप्नोति सहसा गच्छतीति
'वातापिः', तस्य । हवनमाह्वानं शृणोतीति हवनश्रुत्, तस्य ।
एतदर्थं जुहुधीति स्वकीया वागाह ॥

इति सायनाचार्यविरचिते माधवीये वेदार्थप्रकाशे यजुरा-
रण्यके तृतीयप्रपाठके तृतीयेऽनुवाकः ॥ ३ ॥

अथ चतुर्थोऽनुवाकः ।

अथ पड़ोहमन्त्र उच्यते । द्विविधस्तन्मन्त्रः । अग्निं

ಹೆಚ್ಚುವಿಕೆ ಸಂಖ್ಯೆ.....143

